




د پوهنې وزارت

د تعلیمي نصاب، د ښوونکو د روزنې او د ساینس مرکز معینیت
د تعلیمي نصاب د پراختیا او درسي کتابونو د تالیف عمومي ریاست

فزیک

P H Y S I C S

اتم ټولگی



د پوهنې وزارت

د چاپ کال: ۱۳۹۰ هـ. ش.

Ketabton.com





د پوهنې وزارت

د تعلیمي نصاب د پراختیا، د ښوونکو د روزنې او د ساینس د مرکز معییت
د تعلیمي نصاب د پراختیا او درسي
کتابونو د تالیف لوی ریاست

فزیک

Physics

اتم ټولگي

د چاپ کال: ۱۳۹۰ هـ. ش

الف

مولفان:

د سرمولف معاونه رابعه «منصور» د تعلیمي نصاب د پراختیا او درسي کتابونو د تالیف ریاست علمي غړې.
مولف صادق حسین «موحدی» د تعلیمي نصاب د پراختیا او درسي کتابونو د تالیف ریاست علمي غړې.
محمدرضا «ابراهیمی» د ښوونې او روزنې وزارت د درسي کتابونو د تالیف پروژې غړې.

د مؤلف معاونه ماهره ناصري د تعلیمي نصاب د پراختیا او درسي کتابونو د تالیف ریاست علمي غړې.

علمي اديتور:

سر مولف گل احمد «سافری» د عمومي تعلیماتو عمومي رئیس او د ښوونې او روزنې د علمي شورا غړې.

د ژبې اديتور:

د مؤلف مرستیال اقا محمد گردی خوربانی د تعلیمي نصاب د پراختیا او درسي کتابونو د تالیف ریاست علمي غړې.

دیني، سیاسي او فرهنګي کمیټه:

- مولوي عبدالصبور عربي

- دکتور محمد يوسف نیازی

- حبیب الله راحل د تعلیمي نصاب د پراختیا په ریاست کې د پوهنې وزارت سلاکار.

د څارنې کمیټه:

- دکتور اسدالله محقق د تعلیمي نصاب د پراختیا، د ښوونکو د روزنې او د ساینس مرکز معین.

- دکتور شېرعلي ظریفی د تعلیمي نصاب د پراختیا د پروژې مسؤل.

- د سر مؤلف مرستیال عبدالظاهر گلستانی د تعلیمي نصاب د پراختیا او درسي کتابونو د تالیف لوی رئیس.

طرح او دیزاین:

خالد هوتک

ب

٢





ملي سرود

دا وطن افغانستان دی	دا عزت د هر افغان دی
کور د سولې کور د ثورې	هر پچی یې قهرمان دی
دا وطن د ټولو کور دی	د بېلوڅو د ازبکو
د پښتون او هزاره وو	د نرګمنو د تاجکو
ورسره عرب، گوجر دي	پامیریان، نورستانیان
براهوي دي، قزلباش دي	هم ايماق، هم پشه پان
دا هیواد به تل خلیږي	لکه لمر پر شنه اسمان
په سینه کې د اسیا به	لکه زړه وي جاویدان
نوم د حق مو دی رهبر	وايو الله اکبر وایو الله اکبر

بسم الله الرحمن الرحيم

د پوهنې د وزير پيغام گړانو ښوونکو او زده کوونکو،

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توکى دى چې د معاصر علمي پرمختگ او ټولنې د اړتياو له مخې رامنځته کېږي. څرگنده ده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رښانه انکشاف ومومي. البته نه ښايي چې تعليمي نصاب د سياسي بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دى، پر همدې ارزښتونو چمتو او ترتيب شوى دى. علمي گټورې موضوعگانې ټکي زياتې شوې دي. د زده کړې په بهير کې د زده کوونکو فعال ساتل د تدرسي پلان برخه گرځېدلې ده.

هيله من يم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدریس شي او د زده کوونکو ميندې او پلرونه هم د خپلو لوبو او زامنو په ټاکنيزه ښوونه او روزنه کې پرله پسې ګډه مرسته وکړي چې د پوهنې د نظام هيلې ترسره شي او زده کوونکو او هېواد ته ښې برياوې ور په برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رښانه پلي کولو کې خپل مسؤليت په رښتيني توګه سرته رسوي.

د پوهنې وزارت تل زيار کاږي چې د پوهنې تعليمي نصاب د اسلام د سپېڅلي دين له بنسټونو، د وطن دوستۍ، د پاک حس په ساتلو او علمي معيارونو سره سم د ټولنې د څرګندو اړتياو له مخې پراختيا ومومي. په دې ټکي کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظريو او رښانه وړاندیزونو له لارې زموږ له مؤلفانو سره د درسي کتابونو په لا ښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې ښې مرسته کړې، له ملي او نړيوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تلوين او د درسي کتابونو په چاپ او وېش کې ښې مرسته کړې ده، مننه او درناوى کوم.

ومن الله التوفيق

فاروق وردګ

د افغانستان د اسلامي جمهوريت د پوهنې وزير


سړيزه

ټول خلک له پيدايښت څخه تراوسه پورې له ساينس سره وکار درلودلی دی. د وخت په تيرېدو د پوهانو د هڅو په پايله کې پرمخ تللی وسايل او ماشينونه لکه موټر، الوتکه، کشتي، راډيو، تلويزيون، موبایل انټرنېټ او نورو د انسانانو د سوکالۍ او اُسوده گۍ لپاره منځته راغلل. په حقيقت کې علم د طبيعت د مطالعې د لاسته راغلو پايلو او پوښتنو ته د ځواب د پاتې لاره ده، چې د علم ټولې څانگې دا طريقه او لاره ددې بې پايانه طبيعت د لامحدودو موجوداتو په هستې کې د ذرې د رازونو د پېژندنو لپاره په کار وړي.

د اسلام د مېن دين له ظهور او پرمختگ نه وروسته د اسلامي هېوادونو پوهانو لکه ابوريحان البيروني، ابو علي سينا، ابن هيثم، خوارزمي او نور د نجوم، رياضي، اپټيک او د ساينس په نورو ډگرونو کې علم او پوهې ته پراختيا ورکړه، او همدارنگه گاليله، ايساک نيوتن، جيمز جول، ويليام تامسن، مايکل فارادي، جيمز کلرک، ماکسويل، لودويک بولتزمن او البرت انشتاين د نړۍ د لويو هغه فزيکپوهانو څخه دي، چې د هغوي د زحماتو او کوشنيو په اثر د طبيعت د زرگونو اسرارو څخه پردې ليرې کړي او د علومو د پرمختيا لپاره نورو ته لاره پرانيستله.

په اووم ټولگي کې مو د ځينې مفاهيمو لکه اندازه کول، قوه، کار او انرژي، فشار، د نور خواص، د نور انعکاس او د نور انکسار په اړه معلومات ترلاسه کړل، او سړکال مو د نورو بنسټيزو مفاهيمو لکه تودوخه او د هغې اغيزې پر نورو موادو باندې، د تودوخې انتقال، د مقناطيس ساحه، ساکنه برېښنا، لازياتي معلومات د قوې په باره کې او ساده ماشينونو په مطالعې سره چې په شپږ فصل (څپرکي) کې ليکل شوي دي اشنا شو. هيله من يو چې تاسو گرانو زده کوونکو د پورته هر يو مفهوم په باره کې د هغوي په جزباتو باندې زياته پوهه ترلاسه کړئ.

د فزيک څانگه



لیکچر

مخونه

لومړۍ فصل:

دویم فصل:


دریم فصل:

څلورم فصل:

پنځم فصل:

شپږم فصل:

۱	تودوخه او پر موادو باندي د هغې اغېزې.....
۹	انسباط او انقباض.....
۱۲	د موادو فازونه (حالتونه).....
۲۱	د ناخالصې اثرات.....
۲۵	د لومړي فصل لنډيز او پوښتنې.....
۲۷	د تودوخې لېږدول.....
۳۳	د تودوخې تبادل.....
۳۷	احتراقي انجنونه.....
۳۹	د دویم فصل لنډيز او پوښتنې.....
۴۱	د مقناطیس ساحه.....
۴۶	برېښنايي مقناطیس.....
۴۷	د دریم فصل لنډيز او پوښتنې.....
۴۹	ساکنه برېښنا.....
۵۴	الکتروسکوپ.....
۵۸	برېښنايي القا.....
۶۰	برېښنا په هواکي (نالنده او برېښنا).....
۶۱	د څلورم فصل لنډيز او پوښتنې.....
۶۳	قوه.....
۷۱	د جاذبې قوه.....
۷۲	کتنه او وزن.....
۷۵	د پنځم فصل لنډيز او پوښتنې.....
۷۷	ساده ماشینونه.....
۸۳	د ماشینونه میخانیکي ګټه.....
۸۹	د شپږم فصل لنډيز او پوښتنې.....



لومړۍ فصل

تودوخه او پر موادو باندې د هغې اغېزې

مخ کې مو د تودوخې او پر موادو باندې د هغې د رامنځ ته کونکو بدلونونو څېړنې مطلوبه زده کړل. او دا مو هم پکې یاد کړل چې څنگه له تر مامتر څخه د جسمونو د گرمۍ او یخۍ د میزان په اندازه کولو کې کار اخلو او څنگه یې درجې لوستلی شو.

تودوخه او وړ پورې تړلې پېښې زموږ په ژوند او طبیعت کې ستر نقش لري. د بېلګې په توګه ژوندي موجودات د خپل ژوند د پرمختګ لپاره هغه چاپیریال ته چې مناسبه تودوخه ولري، ضرورت لري. د کال د فصلونو په راتلو سره په یوه سیمه کې، د هغې تودوخې په میزان پورې چې چاپیریال یې له لمر څخه اخلي اړه لري. په همدې توګه په کارخانو او هغو صنعتي چاپیریالونو کې د موادو ډول او د هغو د شکل د بدلیدو لپاره له تودوخې څخه ډیرې ګټې اخیستل کېږي.

حتماً تر اوسه پورې ستاسو په ذهن کې د تودوخې او له هغې څخه د ډول ډول کار اخیستې په اړه بېلې، بېلې پوښتنې شته؛ د بېلګې په ډول:


- ایا د تودوخې مقدار اندازه کولی شو؟ کوم واحد د هغې په سنجش کې کارول کېږي؟

- کله چې ولېو چې نن ورځ تودوخه 37°C ته رسېږي، نو د تودوخې د درجې کلمه څه معنا ورکوي؟

- ولې کله چې تر مامتر په سر اوبو کې ږدو، د هغه دننه مایع لوړوالی ټیټېږي او په تودو اوبو کې پورته ځي؟

- تاسو پوهېږئ چې ماده د جامد، مایع او ګاز په ډولونو موجوده ده، چې هغه د مادي فازنه بلل کېږي. خو ایا پوهېږئ چې تودوخه د مادي د فازونو په بدلیدو کې څه رول لري؟

دا د هغو پوښتنو بیلګې دي، چې کونښن کوو، په دې فصل کې ورته مناسب ځوابونه پیدا کوو.



د تودوخې درجه

مسرر هره ورځ خوځله د تودوخې د درجې کلمه په بېلو، بېلو ځایونو کې له راډیو، تلوېزیون، ورځپاڼو او داسې نورو څخه اورو. اما ایا تر اوسه پورې مو د تودوخې د کلمې غوره معنا ته سوچ کړی دی؟
ایا پوهېږئ چې د تودوخې درجه څه ډول اندازه کېږي؟
مخکې له دې چې دغه موضوع تر مطالعې لاندې ونیسو، لاندې فعالیت ترسره کړئ:

فعالیت



۱- د (1-1) شکل په پام کې نیولو سره ستاسو په نظر له دې موادو کوم یو تاوده او کوم یې سساره دي؟ هغوی له سرو څخه تودونه په ترتیب سره ولیکئ.



(1-1) شکل، هغه جسمونه چې متفاوتو تودوخې لري

۲- ددې لېساره چې یوه شمو، چې اېنسېدلې اوبه له یخ څخه

خومره تودې وی، کوم شي ته اړتیا لرو؟

۳- (1-2) شکل دهغه خبر یوه برخه ده چې په ورځپاڼه کې

چاپ شوی دی. هغه په غور ولولئ او وولئ چې د کوم څیز

په اړه خبرې کوي ستاسو په نظر د تودوخې درجه چې په دې

خبر کې یاده شوې ده څه معنی ورکوي؟

د هوا حالات

رېښتونه ولایې چې د سړې هوا یوه جبهه له لوېدیځ څخه زموږ هېواد ته را روانه ده، دغه جبهه به سبا زموږ د هېواد لوېدیځې برخې د تاثیر لاندې راولي او ددې باعث گرځي، چې د تودوخې درجه به په ځینو سیمو کې ښه کمه شي او اوبه کنګل کېږي.

(1-2) شکل، د هوا پېژندنې د گزارش یوه برخه

موزيخو زده کړل، چې د يو جسم د سموروالي او تودوالي د ميزان د ټاکلو لپاره له ترماتر څخه کار اخلو. ددې منظور لپاره د ترماتر مخزن د جسم سره په تماس او يا د پام وړ چاپيريال کې اېدو او لدې وروسته چې ډاډ تر لاسه شو، چې د ترماتر په منځ کې مایع نور حرکت نه کوي، د هغه درجه مولووستله. له بلې خوا پوهېږو چې کله يو سوري جسم د يو تود جسم سره په تماس شي سوري جسم لږلږ تود او تود جسم لږ لږ سړېږي. دغه کار تر هغه وخته پورې دوام کوي چې د دواړو جسمونو د سموروالي او تودوالي ميزان يو شان شي. په دې حالت کې ويل کېږي چې دا دواړه جسمونه د تودوخي تعادل لري. حرارتي تعادل د تودوخي درجې د اندازه کولو د کار اساس دی. کله چې دوه جسمونه د تودوخي په تعادل کې وي، وايو چې دواړه جسمونه د تودوخي مساوي درجه لري. د بېلگې په توگه: کله چې ترماتر د يو تود جسم سره ونېسلو، ترماتر ورو وروگرمېږي او دده په منځ کې مایع پورته ځي. دغه کار تر هغه وخته پورې ادامه پيدا کوي چې ترماتر او گرم جسم د تودوخي د تعادل په حالت کې واقع شي. په دې حالت کې د ترماتر او جسم د تودوخي درجه يو شان کېږي.

د موادو د تودوخي بدلون ددوی د ځينې فزيکي خواصو د بدلون باعث کېږي. د بېلگې په توگه: کله چې د ترماتر د بنسټه يي نل په منځ کې مایع د تودوخي درجه پورته ځي، حجم يي ټيږېږي او د تودوخي درجې په لړېدو سره يي حجم کمېږي. د همدې خاصيت څخه د تودوخي درجې په اندازه کولو کې کار اخلو او د بېلو، بېلو جسمونو د تودوخي درجه پرې سنجو.

ددې کار لپاره لومړی بايد ترماتر درجه بندي کړو. په نړۍ کې د تودوخي درجې لپاره څو ډول درجه بندي شته: لکه د سلسيوس درجه بندي د فارنهایت درجه بندي او د کلوين درجه بندي. زموږ په هېواد کې له ټولو څخه زياته معموله درجه بندي د سلسيوس درجه بندي ده.

د SI په سيستم کې د تودوخي ستندرده درجه بندي د کلوين درجه بندي ده. د درجه بندي سيستم د لومړي ځل لپاره سوېډني پوه اندرس سلسيوس کارولی دی، او دهغه په وياړ په دغه نوم نومول شوی دی، هغه لومړی د

سیمابو ترمامتر د خالصو اوبو او یخ په مخلوط کې کینود، او هغه ځای یې چې د ترمامتر مایع ورته رسېدلی ده په نښه کړ او هغه ټکی یې د تودوخې د درجې د سنجولو د صفر په نامه یاد کړ. وروسته یې ترمامتر د خالصو ایشېدلو اوبو براس (بخار) ته ونيو. هغه ټکی چې مایع پرې درېزې په نښه کړ، او هغه ته یې د سلو عدد نسبت ورکړ.

د دغو دوو نقطو فاصله یې په سلو مساوي برخو ووېشله او هره برخه یې د یوې درجې په نوم یاد کړه. لازمه ده چې دا هم یاد کړو چې د هوا فشار په دې تجربه کې یو لږو سفیر یعنې د سمندر د سطحې فشار وي. د سلسیوس د تودوخې درجه $^{\circ}\text{C}$ په ډول لیکو.

مثلاً: کله چې وغواړو 20 درجې سلسیوس وښیو؛ نو هغه د 20°C په ډول لیکو.



فکرو کړئ

د اوبو د ایشېدو د تودوخې او د هغه د یخ نیولو درجه په سمه توګه ولیکئ:



فعالیت

یو ترمامتر جوړ کړئ!


د ضرورت وړ سامان او مواد: د خود کار قلم یوه تشه نلکه، یوه دانه د پښلین اېمول بور تش بوتل چې ربړي سربونښ ولري، یوه اندازه چلې، یو دانه کوچنې میخ، د مقوا کاغذ، خط کش او قلم.

طرز العمل کړلار:

لومړی د پښلین ربړي بوتل باندې د یو میخ په واسطه یو سوری وکړئ او د خود کار قلم نلکه پکې ورنثیره کړئ. وروسته بیا د پښلین بوتل له چلې څخه وک کړئ او ربړي سربونښ او د قلم نلکه په خپل ځای کې کلک کړئ او د شکل سره سم بوتل او نلکه د کارتن د کاغذ پرمخ وښلولئ، او درجه بندي یې کړئ.

• خپل ترمامتر د ایشېدلو اوبو په لورښي کې کېږدئ او وگورئ چې څه پښیږي. دغه کار په سرو اوبو کې تکرار کړئ او نتیجه یې وگورئ.

• خپل ترمامتر د چلې په ځای له الکل څخه وک کړئ او تجربه تکرار کړئ په کوم حالت کې ترمامتر ښه کار کوي؟



(3-1) شکل، د یو ساده ترمامتر جوړول

تودوخه

انسانانو له پخوا څخه ليدلي دي، کله چې يو سوري جسم د يو ناوده جسم سره يو ځای شي، د وخت په تيريدو سره تودبيري، هغوی داسې فکر کاوه چې تودوخه يو ډول ماده ده، چې له گرم جسم څخه سوري جسم ته ځي او سوري جسم تودوي.

ننني پوهان عقیده لري چې تودوخه د انرژۍ يو شکل دی او کولی شي د انرژۍ په نورو ډولونو واړول شي.



(1-4) شکل، د اور په کشفولو سره
د بشر په ژوندانه کې مهم بدلونونه
مښت، راغلي دي

هر جسم په خپل منځ کې یوه اندازه انرژي لري چې هغې ته د جسم داخلي انرژي وايي. د يو جسم داخلي انرژي په واقعيت کې د هغه د هرې یوې ذرې د انرژي ټولگه ده. دا په دې معنا ده چې د نظر وړ جسم په منځ کې هره ذره د خپل حرکت او موقعیت له مخې د یوې اندازې انرژي لرونکې ده.

خومره چي د هري ذري انرژي ډيره وي او هر خومره چي د يو جسم د ذرو شمېر ډير وي. همغه اندازه دهغه جسم داخلي انرژي ډيره وي.

کله چي يو سور او تود جسم يعني د ټيټې درجي تودوخې جسم د لوړې درجي تودوخې لرونکي جسم سره په تماس کې شي، د انرژي يوه برخه له هغه جسم څخه چي د لوړې درجي تودوخه لري، هغه جسم ته چي د تودوخې درجه يي ټيټه وي لېږدوي. په دې ترتيب سره د تاوده جسم داخلي انرژي کمېږي، او هغه جسم چي سور دی داخلي انرژي يي زياتېږي.

دا همغه انرژي ده چي موږ يي د تودوخې په نامه يادوو. د تودوخې انرژي هغه انرژي ده چي د دوو جسمونو په منځ کې د تودوخې درجي د اختلاف په دليل انتقالېږي. د تودوخې انرژي د انرژي

په ډير و بلونونو کې څرگندېږي، او ډيري واسطه يي انرژي په ډول کار کوي.

د بېلگې په ډول کله چي برېښنايي پکي چالاسوي، نو برېښنايي انرژي په حرکي انرژي تبديلېږي، تاسو گورئ چي د کار په ترڅ کې تودېږي. دا ښيي چي د تودوخې د انرژي يوه اندازه يي زموږ له نه غوښتې سره، سره بيا هم توليد کړي ده.



(5-1) شکل، د انرژي په ډيرو بدلونونو کې، تودوخې منځته راځي



فعالیت

د هغو بېلو وسیلو د کار په اړه چې په جدول کې ورکړل شوي دي خبرې وکړئ او د (1-1) جدول بشپړ کړئ.

جدول (1-1)

وسيله	د موندل شوي انرژۍ ډول	د تبدیل شوي انرژۍ ډول	یا انرژي د تودوخې په شکل ضایع شوي ده؟
برقی گروپ			
تله‌زیون			
د برق تولیدونکی جنرال‌تور			
د میوي اوبو ایستونکی ماشین			

د انرژي د نورو ډولونو غونډې، د تودوخې د اندازه کولو واحد ټول دی. خو په ډیرو نورو برخو کې له بل واحد څخه د کالورۍ په نوم کار اخیستل کېږي. **کالوري د تودوخې د انرژۍ هغه اندازه ده چې د یو گرام اوبو د تودوخې درجه، یو درجه سلسیوس لوړ وي.** یوه کالوري د 4.2 ټول سره برابره ده.



فکروکړئ

په (1-2) شکل کې د مختلفو موادو په یو گرام کې د موجودې انرژۍ اندازه ذکرل شوې ده. مختلف مواد یو بل سره پرتله کړئ.

جدول (1-2)

معمولي خواره	په یو گرام کې د انرژۍ اندازه د ټول په اساس	د فسیلي د سولگ مواد	په یو گرام کې د انرژۍ اندازه د ټول په اساس
غازي	1800	طبيعي گاز	54600
مېه	2400	نفت	47900
شېلي	2700	د سکرو ډبري	33600
چپس	10000	لرگي	16800
چاکلیت	22200		
بنايي غوړي	32000		

په ټوله نړۍ او په همدې توگه زموږ په هیواد کې د تودوخې د اېتیاوې انرژۍ برابرول د مهمو مسئلو څخه ده. د هرې ټولنې د انرژۍ د لگښت اندازه


د هغې ټولنې د صنعت دودې او پراختيا سره څرگند زياتوالی مومي. هماغه سرچينې چې زموږ د اړتيا وړ انرژي برابروي، کولی شو په دوه اصلي برخو ووېشو. لومړی برخه هغه سرچينې دي چې په طبيعت کې د ميليونو کالونو په اوږدو کې منځ ته راغلې دي، او له دې امله دوی د بيا تشکيل لپاره هم خپل اوږد وخت پکار دی. دغه ډول سرچينو ته نويست نه منونکي سرچينې وايي. د فوسيلي سونگ موادو لکه: نفت، د ډبرو سکاره، او طبيعي گاز انرژي ددې ډول سرچينو څخه دي.

دوهمه برخه بې نويست منونکي سرچينې دي. دا هغه سرچينې دي چې د دوی د منځته راتلو دوره لنډه ده. د بېلگې په توگه هغه اوبه په نظر کې ونيسئ، چې د يو بند شاته ډنډه دی. هر کال د باران په وړيلو سره د اوبو اندازه خپرېږي، او د کال په اوږدو کې د اوبو په لگښت سره د اوبو سطح په بند کې کمېږي. نو د اوبو اندازه په بند کې د هر کال په لگښت سره بيا ډکېږي. د باد انرژي، د ځمکې د منځ تودوخه، د جزراو مد انرژي، د اوبو د څپو انرژي او دا ټولې د انرژي سرچينې د انرژي نويست منونکي سرچينې دي. د هغو ډبرو انرژيو سرچينه چې موږ ترې گټه اخلو لمر دی. کله چې د لمر انرژي ځمکې ته را رسېږي، د انرژي په بېلو، بېلو شکلونو تبديلېږي. په دې موضوع د بڼه پوهيلو لپاره لاندې فعاليت ترسره کوئ.

فعاليت



- مخامخ شکل ته پام وکړئ او د لمر انرژي د بدلونو څرنگوالی بيان کړئ.
- د شکل په هره برخه کې څرگنده کړئ، چې ايا نيودل شوي انرژي نويست منونکي ده که نويست نه منونکي.



(1-6) شکل ۱ لمر زموږ د انرژي اصلي تاثيرونکي سرچينه ده



اضافي معلومات

په زړه پورې ده چې پوره شو، هغه انرژي چې ځمکه يې په 10 لمري ورځو کې له لمر څخه اخلي، د ځمکې په کره کې د تېرلو پېژندل شوو سوزېدلو فسيلو له انرژي څخه زياته ده.

د نوبت نه منونکي انرژي، سرچينې کمې دي، او د انرژي لگښت ورځ په ورځ مخ په زياتېدو دی. په دې خاطر په ټوله نړۍ کې کونښن کېږي چې د نوبست وړ انرژيو څخه ډېر کار واخيستل شي. له نيکه مرغه زموږ هېواد له هغو هېوادونو څخه دی چې د نوبست وړ انرژيو څخه د زياتې گټې اخيستنې لپاره لوړه وړتيا لري.

موږ بايد کونښن وکړو چې په بېلو، پلو سيمو کې د نوبست وړ سرچينې وپېژنو، او له هغو څخه د استفادې مناسبې لارې پيدا کړو.



فعاليت

تحقيق وکړئ چې ستاسو په چاپېريال کې د لاندينو کوم ډول د نوبست وړ انرژي يو سرچينې په واک کې دي؟ يا له هغو څخه استفاده کېږي؟ او د دوی د کار اخيستنې لپاره کومې لارې پېژنداد وئ.

انبساط او انقباض (پرسيدل او راټوليدل)

هر وروسته مو ليدلي وي کله چې ايشيدلی چای په ښښه يې پياله کې واچوو، پياله ماتېږي يا د دې په علت پوهېږئ؟

کله چې شيريني يا نبات په ايشيدلي چای کې واچوو، د هغه د مايلېدو او چاودلو غږ به مو اورېدلی وي. يا کولی شئ د هغو د علت په اړه څرگندونې وکړئ؟

ددې پوښتنې د ځواب موندلو لپاره لاندې فعاليتونه ترسره کوو.



فعالیت

۱- د (۱-۶) شکل سره سم یوه پوکۍ د یوه بوتل په سره پورې وتړۍ. وروسته بوتل د ایشیلو اوبو په لوبښي کې کېږدی. څه شی گوری؟ ولې پوکۍ پر سیدلې ده؟



(۱-۶) شکل، پوقاني او بوتل د توده اوبو په سښخ کې

(۱-۶) ب) شکل، پوقاني او بوتل د توده اوبو په سښخ کې



(۱-۷) شکل، د گلولې په ساره او توده حالت کې له حلقې څخه تیریدنه

- ۲- په دې تجربه کې د (۱-۷) شکل سره سم، لومړی گلوله له حلقې (کړۍ) څخه تیره کړئ. وږه گورئ چې گلوله په اساني سره له حلقې څخه تیرېږي. وروسته گلوله د الکولي څراغ په واسطه ګرمه کړئ. ایا په دې حالت کې به هم گلوله له حلقې څخه ووځي؟
- ۳- ستاسو په نظر ایا تودول د گلولې پر حجم او د بوتل د ننه هوا باندې اغېزه لري؟
- ۴- اوس پېژندئ چې گلوله سره شي. واز مائې چې ایا بیا هم گلوله له حلقې څخه تیرېږي؟
- ۵- که هغه بوتل چې پوکۍ ور پورې تړل شوي ده، پېژندو چې سور شي. څه به پېښ شي؟



فکرو کړۍ

د خپلو لیدنو کتنو له پایلې څخه په کار اخیستلو، لاندې جملې بشپړې کړئ:

که یو جسم ته تودوخه ورکړو، او د هغې د تودوخې درجه لوړه کړو، دهغه حجم کوي، او که یو جسم سوز کړو او د هغه د تودوخې درجه را ټیټه کړو، د هغه حجم کوي.

کومه چې جملې چې تاسو د خپلو لیدنو کتنو او تجربو په پایله کې ولیکلې، په جسونو باندې د تودوخې له اغېزو څخه دي، او د انقباض او انبساط پېښه بیانوي. انبساط د یو جسم د حجم د زیاتوالي په معنا او انقباض د یو جسم د حجم د لږوالي په معنی دی. د جسم د تودوخې د درجې په جگړلو سره د هغه

حجم زیاتیري او د تودوخې د درجې په را ټیټیدلو سره د هغه حجم کمیږي. زیاتره جامد، مایع او گاز مواد په تودوخې سره منسبط کیږي او د تودوخې له لاسه ورکولو څخه متقبض کیږي. د بیلګې په توګه: تاسو ولیدل چې د بوتل په منځ کې هوا او ګلوله دواړه د تودیدلو په اثر منسبط شول.



ایا اوس کولی شئ وولئئ چې ولې مایع د ترمومتر په تل کې پورته یا ټیټه ځي؟


په هغه میعاتو، گازانو او جامدو جسمونو کې چې د هغوی اوردوالی، پلنوالی او ډبلوالی د اندازې له پلوه سره نږدې وي، په هغوی کې انقباض او انبساط موږ ته د حجم د بدلون په شکل ښکاري، چې دې ډول انقباض او انبساط ته حجمي انقباض او انبساط وایي.

خو په هغه جسمونو کې لکه د نریو میلو چې اوردوالی یې د پلنوالي یا ډبلوالي په نسبت زیات وي، انقباض او انبساط د هغوی په اوردوالی کې د هغوی د قطر په نسبت زیاتره د لیدو وړ دی. دغه ډول انقباض او انبساط ته د اوردوالي انقباض او انبساط وایي، ځکه چې د اوردوالي بدیل یې نسبت نورو ابعادو ته ډېر وي.

فعالیت



کومه تجربه چې لاندې ښودل شوې ده، د یوې میلې د اوردوالي انبساط دلیلو لپاره طرح شوې ده. د شکل په مرسته د خپلو کړوونو سره په خبرو اترو کې ولیکئ، چې څنګه دا تجربه ترسره کیږي.



(1-8) شکل، هغه تجربې چې د اوردوالي انبساط ښيي

د انقباض او انبساط څرگندونه

ددې لپاره چې پوه شو، ولې مواد د تودوخې په اثر انبساط او د تودوخې د له لاسه ورکولو په اثر انقباض کوي. لومړی لاندې فعالیت ترسره کوو.

فعالیت




شپږ تنه زده کوونکي د ټولگي په مخکې یو د بل سره څنګ په څنګ په یو لیکه ودرېږئ.


۱- زده کوونکي باید په خپلو ځایونو کې ورو، ورو ځای په ځای د منډې وهلو حرکت ترسره کړي.

۲- زده کوونکي دې بیا کوښښ وکړي په هماغه پخواني ځای کې په ډېره تېره حرکت (د پټنګ په شان حرکت) وکړي. په کوم حالت کې د زده کوونکو دغه ګروپ د حرکت په وخت کې ډېر ځای نیولی دي؟ ستاسو په نظر ددې علت څه دی؟

نړ د جسم



سور جسم



که وغواړو د یو جسم انبساط توضیح کړو، باید د موادو جوړښت په نظر کې ونیسو: پر هېږن چې مواد له ډیرو وړو ذراتو څخه چې د اتوم په نامه یادېږي جوړ شوي دي. په همدې توګه کله چې دوه او یا څو اټومه سره یو ځای شي، مالیکول جوړ وي. د یو جسم اټومونه او مالیکولونه تل په خوځېدو کې دي او د هغوی په منځ کې تشه فضا شته. د تودوخې زیاتېدنه ددې باعث ګرځي چې د اټومونو او مالیکولونو انرژي زیاتوالی ومومي. له دې امله د دوی خوځېدنه او اهتر از ډیرېږي. د تحرک د زیاتوالي په نتیجه کې، د مالیکولونو ترمنځ فاصله ډیرېږي، او ډیره تشه فضا منځ ته راوړي. موږ دغه د تشې فضا ډیرښت د انبساط په شکل ګورو.



ډېرته څرګندولو له مخې څنګه کولی شئ چې انقباض توضیح کړئ؟

(9-1) شکل، د مالیکولونو حرکت په تودو او سورو

جسمونو کې ښیي

د موادو فازونه

ناسو په تېرو کالونو کې د جامد، مايع او گاز له مفاهيمو سره اشنا شوی، دغه حالتونو ته د مادې فازونه وايي.

ددې لپاره چې دغه مفاهيم موندنه په ياد شي، لومړی لاندې فعاليت ترسره کړئ:



فعاليت

اوس خپلو گروهونو کې داسې خبرې اترې وکړئ:

- د څو مادو نومونه چې جامدوي او د څو مادو چې مايع وي او د څو گازونو نومونه وليکئ.
- کوشنن وکړئ چې د مايع، جامد او گازو موادو د گډو خواصو په پام کې نيولو سره د هر يوه لپاره تعريف وليکئ، او لاندې جملې په مناسب ډول بشپړې کړئ.
- جامدات هغه مواد دي چې د ټاکلي او لرونکي دي.
- هغه مواد دي چې ټاکلی حجم ولري خو ټاکلی نه لري.
- هغه مواد دي چې نه ولري او نه ټاکلي لري.

د موادو د تودوخې اخيستل او يا د تودوخې له لاسه ورکول، د مادې د فاز (حالت) د بدلېدو باعث گرځيدلی شي. په دې معنا چې د تودوخې ورکولو او يا اخيستلو په واسطه کولی شو، يو جامد جسم په مايع، مايع په گاز او په مايع يا جامد تبديل کړو.

ډوبان او انجماد (ويلي کېدل او کلکېدل)

ايا پوهېږئ چې ولې د يو جامد جسم شکل نه بدلېږي؟

د يو جامد جسم مالیکولونه د جاذبې سخته قوه پريوتل باندې وړاندوي، په دې ډول چې هر مالیکول په خپل ځای کې د ارتعاش په حال کې دی او نشي کولی چې خپل اتصال د خپلو گاونډيو مالیکولونو سره قطع کړي او په ازاده توگه حرکت وکړي. البته هر مالیکول په خپل ځای کې خوځېدنه لري، او بې حرکت نه دی. کله چې موږ جامد جسم ته تودوخه ورکړو، دغه انرژي مالیکولونه اخلي، بيا پر دې د دوی د خوځېدو اندازه ډير پري او د دوی منځنۍ فاصله يو له بله ډير پري، منبسط کېږي.

که د تودوخې ورکول ادامه پيدا کړي، د مالیکولونو خوځېدل ډير او لا ډير پري، تر هغه ځايه چې هر مالیکول کولی شي چې له خپل ځايه څخه

حرکت وکړي او دیو بل مالیکول ځای ونیسي. په دې حالت کې هر مالیکول کولی شي خپل ځای ته د جسم په منځ کې تغیر (بدلون) ورکړي، او په حقیقت کې په دې حالت کې جامد په مایع بدل شوی دی، دغه عمل ته ذوبان (وېلي کېدل) وايي.

د تودوخې هغه درجې ته چې په هغې کې جامد په وېلي کیدو پیل کوي، د ذوبان ټکی وايي.

د (1-6) جدول، بېلو موادو د وېلي کېدو نقطه

ماده	د ذوبان نقطه (°C)
اوسپنه	1535
مس	1083
تنگستن	3410
سیماب	-39
الکول	-117

بېل، بېل مواد د وېلي کېدو بېلي، بېلي نقطې لري. په (1-6) جدول کې د څو مادو د وېلي کېدو نقطې ښودل شوي دي.

که چیرې له مایع څخه د تودوخې انرژي واخیستل شي (هغه سړه شي) او د هغې د تودوخې درجه راټیټه شي، د هغې مالیکولونه خپله انرژي له لاسه ورکوي او د هغوی د حرکت سرعت د خوځېدو میزان کمېږي. که سړولو ته ادامه ورکړو، هغه حالت ته رسېږو چې مالیکولونه یو پر بل باندې د ښوېدو او په جسم کې د ځای د بدلېدو په ځای یوازې په خپل ځای کې خوځېږي. له دې امله دغه جسم کولی شي چې نور خپل شکل وساتي. نو په حقیقت کې پخړانۍ مایع په جامد بدله شوي ده. **د مایع په جامد بدلیدو ته انجماد وايي، او د تودوخې هغه درجې ته چې مایع په جامد بدلوي د انجماد نقطه ويل کېږي.** د موادو د وېلي کېدو (ذوبان) او انجماد نقطه یوه ده. د بېلګې په توګه: یخ په صفر تودوخې درجه کې وېلي کېږي او، اوبه هم د تودوخې په همدې درجې سره منجمد کېږي. نو کولی شو چې د انجماد او وېلي کېدو (ذوبان) په نقطه کې یوه ماده د جامد او مایع په دوو حالتو کې ولرو.



فعالیت

د اوبو د ولې کېدو د تودوخې د درجې اندازه کول:

په یو گیلانس کې د یخ یوه خالصه توبه واچوئ او په منځ کې یې یو ترمامتر کېږدئ. کله چې د یخ توبې په ولې کېدو پیل کوي د تودوخې درجه یې ولولئ.


خپلې نېټېچې یادداشت کړي. ایا ټول ګروپونو یو شان نېټېچې لاس ته راوړي دي؟ که څواب مو منفي وي څه دلیل ورته لري؟



فکر وکړئ

ایا کولی شو چې د اوسنۍ یوه اندازه، په یوه مسی لوېنسي کې ولې کړو؟ څرګنده یې کړئ. (د پوښتنو د ځوابو لپاره له جدول څخه کار راخلئ.)

تبخیر او میعان



(10-1) شکل، په هر مالیکول بلندي د نورو مالیکولونو له خوا قوه ولږدوي.

ستاسو په نظر کله چې یوه توده ووږئ، تریو وخت پورې په ازاده هوا کې پاتې شي ولې وچېږي؟

هغه مایع چې په یو لوېنسي کې اچل شوې ده، په نظر کې ونیسئ. د (10-1) شکل ته پاملرنه وکړئ، هغه مالیکولونه چې د اوبو پرمخ واقع دي د شاوخوا مالیکولونو په واسطه جذبېږي. دغه جذب عملیه ددې باعث کېږي چې هغوی ونه شي کولای چې له اوبو څخه هوا ته لاړشي. له دې امله د اوبو پرمخ پاتې کېږي. خو دا چې د مایع په منځ کې مالیکولونه پر له پسې په حرکت او یا خوځېدو کې دي، مدام یو له بل سره لګېږي. د مایع په سطح کې ځینې مالیکولونه د دغه ټکرونو په واسطه یوه اندازه انرژي لاس ته راوړي، چې د جذب پر قوې باندې پوره بریالي وي. دغه مالیکولونه کولی شي چې د مایع له سطحې څخه وتېښتي. کله چې دغه مالیکولونه د مایع له سطحې څخه جلا شي، د گاز په شکل راځي (تبخیرېږي).

څرنګه چې په دې ډول تبخیر کې مالیکولونه د مایع له سطحې څخه جلا کېږي؛ نو ځکه سطحې تبخیر ورته ولې، مایعات د تودوخې په هره درجه کې تبخیر کېږي. خو د یوې مایع د زر تبخیرېدو میزان د تودوخې په درجې پورې اړه لري. هر څومره چې ډیورې مایع د تودوخې درجه زیاته شي د هغې د تبخیر سرعت هم ډیرېږي.



(11-1) شکل، د اوبو مالیکولونه د اوبو له لوېنسي او د لمدو جامو څخه هوا ته ځي او تبخیر کېږي.

بل عامل چې د تبخیر د سرعت په زیاتوالی کې برخه لري، د فشار کمېدل دي. هر څومره چې د مایع پر سطح باندې فشار کم شي، (مثلاً د هوا فشار لږ شي)، د تبخیر سرعت ډېرېږي. هر هغه نور عوامل چې د مالیکولونو سرعت د زیاتیدو باعث وگرځي او یا هغه سطحه چې د مالیکولونو د تېښتې امکان پکې وي، ډیر نېست ورکړي، د تبخیر سرعت ډېروي.

څېړنیزه پروژة

د پروژې اصلي پوښتنه: د یوې مایع له سطحې څخه تبخیر په کومو عواملو پورې تړلی دی؟

۱. هغه عوامل چې فکر کوئ په تبخیر کې برخه لري مشخص کوئ

۲. د هر عامل د نقش د مشخص کېدو لپاره یوه تجربه طرح کوئ (لږ تر لږه درې عامله).

۳. هره تجربه لږ تر لږه پنځه ځله تکرار کوئ او د خپلو نتيجو اوسط وليکئ.

۴. له هرې تجربې څخه تر لاسه شوي عددونه په یوه جدول کې ترتیب کوئ.

۵. جدولونه تفسیر کوئ.

۶. کلي نتیجې په یوه پاراګراف کې وليکئ.

پاملرنه: په هره تجربه کې یوازې یو عامل ته تغیر ورکړئ او نور عوامل یې ثابت وساتئ؟



فکروکوئ

په سپارني سره هوکې مو ښايي ډېر ځله د هغې برخې د څاڅکو له ليدو څخه چې د گُل په پاڼو پراته وي خوند اخيستي وي. يا دا فکر مو کړی دی چې څنگه د برخې (شبنم) څاڅکي د گُل پاڼې ته رسېږي دي؟
لاښاي فعالیت ترسره کوئ ترڅو وکولای شئ د پورتنۍ پوښتنې ځواب روښانه کوئ.



فعالیت

د ضرورت وړ مواد او سامان: اوبه، د اوبو د تودولو لوښی او یو ښښه بې یا فلزي پېشقاب.

ګونډاره:

اوبو ته تودوخه ورکړئ، او د شکل سره سم پېشقاب د لوښي مخ ته ونیسئ. د خپلې لېدنو کتنو نتیجې څرګندي کوئ، او ووايئ چې د اوبو څاڅکي پر پېشقاب باندې له کومه شول؟



شکل (1-12)



دا مسو زده کړل چې کله یوړي مایع ته تودوخه ورکړو، تبخیر کېږي او گازي حالت نیسي. په پورتنۍ فعالیت کې مسو ولیدل چې کله اوبو ته تودوخه ورکړو، تبخیر کېږي، او کله چې د اوبو برأسونه (بخارات) د یو سوړ جسم سره ولګېږي بیرته د اوبو په څاڅکو (په مایع حالت) بدلېږي.

لکه څنګه چې مایع کولی شي په گاز بدله شي (تبخیر شي)، دغه ډول گاز کولی شي په مایع بدل شي. **دا عمل یعنې په مایع د گاز بدلیدو ته میتان وايي.**

کله چې یوه ماده په گاز حالت کې وي، مالیکولونه یې په ازاده توګه حرکت کوي، او هر مالیکول په همهغه اندازه انرژي لري چې د نورو مالیکولونو د مالیکولي جاذبې قوې د تاثیر لاندې نه راځي. که داګاز سوړ کړو، یعنې انرژي یې د حرارتي انرژۍ په ډول ترېنه خارج کړو، د مالیکولونو سرعت کمېږي. که د مالیکولونو سرولوته دوام ورکړو، د مالیکولونو سرعت به نور هم لږ شي، تر هغه پورې چې مالیکولونه یو بل مالیکولي جاذبې قوې تر تاثیر لاندې راځي.

په دې حالت کې د مالیکولونو منځنۍ فاصله نسبت غازي حالت ته ډیره کمېږي او گاز په مایع بدلېږي. دا حالت په همهغه تجربه کې چې تاسو تر سره کړې ده، منځته راځي. د اوبو د براس (بخار) مالیکولونه په یوه سړه سطحه لکه بېټېسه یې یا فلزي پشقاب سره لګېږي، ناڅاپه یخېږي، خپله د تودوخې انرژي بایلې او په اوبو بدلېږي.

دیو گاز په مایع بدلولو لپاره د گاز د فشار ورکولو له طریقې څخه هم استفاده کېږي. لکه د (1-13) شکل، د یو ګاز ټاکنی حجم د فشار په واسطه کموي. د گاز د حجم په کمېدو سره، د مالیکولونو ټکر یو بل سره ډېرېږي او ددې ټکر په اثر د مالیکولونو انرژي د تودوخې د انرژۍ په توګه لوړېږي ته انتقالېږي، او لوړېږي تودېږي. **که فشار په پوره اندازه ډیر شي، لیدل کېږي چې گاز په مایع بدل شوی دی.**



(1-13) شکل، د گاز په فشار ورکولو سره د مالیکولونو منځنۍ فاصلي لږېږي.



پوښتنه: که د گاز کو چټي، بالون وښوړو وی، احساس کوي چې د هغه په منځ کې مایع ښوړېږي، کله چې د هغه سر خلاصوی، گاز ور څخه خارجېږي. دا مطلب څنگه روښانه کولی شئ؟

غلیان (ایښېدل)

تبخیر زیاتره د مایع له سطحې څخه صورت نیسي، او هر څومره چې د تودوخې درجه ډیره شي، د تبخیر سرعت ډیرېږي. خو کله چې د تودوخې درجه یو ټاکلي حد ته ورسېږي چې نور تغیر ونه کړي، د مایع مالیکولونه هم تبخیر کېږي او د مایع دننه گاز پور کښی جوړ وي، چې د هغې سطحې ته راځي او هراته ځي. د هماغه حالت دی چې وایو مایع په جوش راغلي ده. د مایع جوړښدونه په علمي اصطلاح کې غلیان یا ایښېدل وایي. د تودوخې هغه درجه چې مایع پکې په جوش راځي، د غلیان نقطه بلل کېږي.




فعالیت

د اوبو د ایښېدو نقطې اندازه کول او د تودوخې د درجې د بدلیدو لیدنه.

سامان او د ضرورت وړ مواد: اوبه ته د تودوخې ورکولو لپاره لوبښی، ترمومتر او د تودولو یوه وسیله.

ګواډه: اوبه په لوبښي کې واچوی او د ګرمولو پر وسیلې باندې ښي کېږئ. د هرې دقیقې په پای کې د تودوخې درجه ولیکئ. کله چې اوبه په جوش راشي د تودوخې درجه ولیکئ او پېژنئ چې اوبه جوش وکړي، او د اوبو له جوړښدو څخه څو دقیقې وروسته په هره دقیقه کې د تودوخې درجه ولیکئ. د خپلو لیدنو کتنو د نتیجې په اړه په ټولګي کې خبرې وکړئ.



(1-4) شکل، د اوبو ایښېدو د تودوخې د درجې اندازه کول

لکه څنگه چې مو په فعالیت کې ولیدل، کله چې اوبو ته تودوخه ورکړو، د هغې د تودوخې درجه په مرتب ډول لوړېږي، او د تودوخې د درجې ډېر والی د غلیان نقطې ته تر رسیدو پورې ادامه مومي.

خو تاسو ولیدل چې د مایع د جوړښدو په وقت کې د هغې د تودوخې درجه ثابت پاتې کېږي. کومه تودوخې چې مایع ته ورکول کېږي، فقط د مایع د تبخیر باعث گرځي او د تبخیر سرعت زیاتوي. د هرې مایع د غلیان نقطه (د تودوخې هغه درجه چې مایع پکې په جوش راځي) نسبت تر بلې مایع توپیر کوي.



پوښتنه:

ستاسو په نظر ایا اوبه تل په 100°C کې په جوش راځي؟


بل عامل چې د غلیان د نقطې په ټاکلو کې مهمه برخه لري، هغه فشار دی چې د مایع پر سطح باندې واردېږي (لکه په یو سر خلاصې لوښې کې د هوا فشار). هرڅومره چې د مایع پر سطح باندې فشار زیاتوالی مومي، د غلیان نقطه لوړېږي او هرڅومره چې د مایع پر سطح باندې فشار لږ شي، د غلیان نقطه هم را ټیټېږي.

تصعید (Sublimation)

ستاسو په نظر کله چې یو جامد جسم ته تودوخه ورکړو ایا لومړی په مایع او بیا په ګاز بدل شي؟

په مخامخ شکل کې ناسو د کاربن ډای اکساید یوه ټوټه وښی. جامد کاربن ډای اکساید ته وچ یخ هم وایي، او له دې مادې څخه د ساینس په ځینو تجربو کې هم استفاده کېږي.

د ماده په زړه پورې خاصیت لري. کله چې د هغې یوې ټوټې ته معمولي درجه تودوخه ورکړو؛ نو و به یې ګورئ چې هره شېبه یې یوه اندازه تبخیرېږي، او دا تبخیر هغه شان دی چې د یخ دیوې معمولي ټوټې پر خلاف کوم شي نه لمدوي، یعنې دا چې کاربن ډای اکساید بر خلاف د زیاترو موادو پر خلاف چې لومړی له جامد حالت څخه په مایع تبدیل شي، او بیا په ګاز بدلېږي، مستقیماً له جامد حالت څخه په ګاز بدلېږي. دې حالت ته چې په هغه کې جامد مستقیماً تبخیر کېږي (یعنې په ګاز بدلیږي) تصعید یا



(1-15) شکل، جامد کابین دای
اکساید او یا وینچ

سایمپشن ویل کبري تصعيد په نورو موادو کې لکه، ایودین هم رامنځته کېږي، په ځانگړو شرایطو کې تصعيد کولی شي په معمولي یخ کې هم رامنځته شي.

د بیلگې په توگه: کله چې د ژمي په ډیره یخه ورځ کې مینځل شوي جامې په طاب خورنډې کړو، لومړی د جامو اوبه یخ وهي. وروسته په ډیره آرامۍ، پرتله له دې چې اوبه شي په بخار بدلېږي (تصعيد کېږي). که خو ساعته وروسته جامې کوتي ته د ننه راوړو، گورو چې تر یوې زناتې اندازې پورې وچې شوي دي. کله کله گاز هم کولی شي چې په مستقیمه توگه په جامد تبدیل شي، د بیلگې په توگه، هغه کنگلونه چې په یخچال کې د ننه جوړېږي او یا هغه کنگلونه چې د ژمي په سړو سپوږمۍ کې د کرکۍ د ښینې پر مخ جوړېږي. **دغې پیښې نه چې د تصعيد عکس دی ټکاڼف وايي.**



د نقاشینو ټپکلي (قرصونه) چې په (1-16) شکل کې یې گورئ، زکړه ضد دوا) په حیث کاروي او هغه د جامو منځ ته اچوي، چې د هغو د کړه خورو مخه ونیول شي.
که د نقاشینو خو ټپکلي د جامو په منځ کې کېږي و به گورئ چې هغه ورځ په ورځ کوچنۍ کېږي، ایا دغه پیښه کولی شي توضیح کړي؟



(1-16) شکل، د نفتالین قرصونه چې د جامو، د نړۍ (کوچنۍ) خورو د مخنیوي لپاره ځنې کار اخيستل کېږي

د ناخالصې اغيزې


په ژمې کې هغه وخت چې په سسرکونو باندې واوره اورېدلې ده، د سړکونو د يخ نيولو د مخنيوي لپاره په هغو باندې مالګه پاشي. ستاسو په نظر مالګه څنګه کولی شي د سړکونو د يخ نيولو څخه مخنيوی وکړي؟
پورتنۍ پوښتنې ته د ځواب ورکولو لپاره تاسو بايد د ناخالصو موادو اغيزې (اثر) پر موادو د ویلي کېلو (ذوب)، انجماد او غلېان نقطې وپيژنئ. لاندې فعالیت د تر سره کېلو وروسته به په دغه اغيزو (اثراتو) باندې پوه شئ.

فعالیت



یوه اندازه خالصو اوبو ته د شکل سره سم تودوخه ورکړئ تر هغو چې جوش شي. د تودوخې درجه په ترمومتر سره اندازه کړئ ورسې لیکئ، بیا یو اندازه مالګه په اوبو کې واچوئ او پرېندئ چې په جوش راشي. بیا د اېشپلو (غلېان) د تودوخې درجه ولیکئ.

د تودوخې په درجه کې کوم بدلون گوزئ؟
که د مالګې پر ځای له بورې څخه کار واخلو،
څه نتیجه به تر لاسه کړو؟
دغه تجربه تر سره کړئ او نتیجه یې ولیکئ.



(1-17) شکل، د خالصو اوبو او د مالګې لرونکي اوبو د اېشپلو د تودوخې درجې لیدل

د مالګې غوړنډې یوه ماده چې په یوه خالصه ماده، لکه اوبو کې یو ځای شي ناخالصې بلل کېږي. په یوه خالصه ماده کې د ناخالصې مادې زیاتول د هغې ځینې فزیکي خواصو ته بدلون ورکوي. د ذوب او انجماد نقطې او د غلېان نقطه له هغو خواصو څخه دي، چې د ناخالصو مادو په اضافه کولو سره بدلون موهي.

ددې فعالیت د ترسره کیدو په ترڅ کې هرومرو متوجه شوي یی، چې کله خالصي اوبه د تودوخې په یوه خاصه درجه کې په جوش راشي، وروسته د ناخالصی (مالګې) په زیاتولو سره، د اوبو د جوشیدو د تودوخې درجه زیاتیږي. یعنې د اوبو د غلیان نقطه پورته ځي. په همدې ډول ناخالصي د یوې خالصي مادې د ذوب او انجماد په نقطې هم اثر کوي.

د انجماد او ذوب نقطه د ناخالصی د شتون په اثر راټیټیږي. په دې معنا که ناخالصي اوبه د سیلسیوس په صفر درجه کې منجمدې شي. هغه اوبه چې مالګه پکې حل شوې ده، په صفر درجه کې نه منجمد کېږي، بلکې له صفر څخه څو درجې ټیټه (د صفر لاندې) کې هم پاتې کېږي، یعنې و نه نیسي. اوس به تاسو هرومرو په دې باندې قادر وئ چې هغه پوښتنې چې لومړی مطرح شوې دي، ځواب کوئ.

د غلیان د نقطې او د ذوب او انجماد نقطو د اندازې بدلون د مقدار او د ناخالصي مادې ډول پورې تړلی دی. دا خاصیت په ورځني ژوند کې په زړه پورې برخې لري. تاسو حتما پوهیږئ، چې په ژمي کې په انټي فریز (د یخ ضد) په نامه یو مایع د موټر په رادیاتورونو کې اچوي.

انټي فریز د ناخالصی یو ډول دی چې د موټر په رادیاتور کې د اوبو سره ګډېږي، او ددې باعث ګرځي چې د رادیاتور د اوبو د انجماد نقطه ډیره راټیټه شي، او حتی تر 20°C - او د 30°C - پورې یخ ونه نیسي. نن د یخونو پر ضد د انجماد د ضد په خاصیت سربېره د جوش ضد خواص، د زنگ ضد او د څو ساکینو ضد خواص هم په نظر کې نیسو. په همدې علت باندې ښه ده چې انټي فریز د کال په اوږدو کې د موټر په رادیاتور کې موجود وي.



(1-18) شکل، انټي فریز یا د یخ ضد، د موټرونو په رادیاتور کې د اوبو د یخ تیرولو څخه مخنیوی کوي



فعالیت

هغه څوک چې شیرینڅ جوروي د شیرینڅ د جورولو په وخت کې مالګه دینڅ سره ګډوي، که ستاسو په محل کې شیرینڅ جورونکی موجود وي د شیرینڅ جورونکي له یو دوکان څخه لیږنه وکړئ، یو داسې گزارش جوړکړئ، چې په هغه کې د شیرینڅ د جورولو پړاونه او د مالګې د کارولو دلیل مشخص شوی وي، خپل گزارش په ټولګي کې ولولئ.


د مالیکو لوبو د وضعیت پرتله (مقایسه) کول



فعالیت

لاندې شکل ډیروي مسادې د مالیکو لوبو جامد، مایع او ګاز حالت نښتي. په خپلو ګروپونو کې پسه دي اړه خبرې لري وکړئ، چې:

- د جامد، مایع او ګاز د مالیکو لوبو په وضعیت کې کوم توپیرونه موندلی شئ؟
- تصور وکړئ چې که چېرې یو جامد جسم ته تودوخه ورکړو تر هغو چې په ګاز بدل شي، نو ستاسو په نظر به د مالیکو لوبو د موقعیت او د هغو په سرعټونو کې، کوم توپیرونه له جامد څخه په مایع او له مایع څخه د ګاز بدلیلو په پړاوونو کې منځته راشي؟



(1-19) شکل، کولی شو چې د مالیکو لوبو حرکت، د دغو ګلولو د حرکت په څېر نښه کړو

په تیرو کالونو کې پوره شوی، چې مالیکو لوبه په یوه جامد جسم کې یو له بل سره کلک تړون لري او هر مالیکول د خپلو ګاونډیو مالیکو لوبو سره کلک تړون لري.

بیا پر دې، دا مالیکو لوبه نشي کولی چې خپل موقعیت ته تغیر ورکړي او د جسم په منځ کې له یو ځای څخه بل ځای ته لاړ شي. له دې امله د دوی حرکت فقط د جنبشي (خوځېدونکي) او ارتعاشي حرکت په شکل، د دوی په مخصوصه ځای کې وي. ځکه نو یو جامد

جسم خاص او ټاکلی شکل لري، او که هغه په يوه لوښي کې واچوو، د لوښي شکل نه نيسي.

په مايکټوکي د جامدو موادو پر خلاف، د مايکولونو ترون يو له بل سره ضعيف دي. هر مايکول کولی شي د لوښي په منځ کې خپل ځای ته تغير ورکړي. له دې امله که په يوه لوښي کې اوبه واچوو، مايکولونه د مايع په منځ کې ځای پر ځای شي او مايع د لوښي شکل نيسي. خو بيا هم مايکولونه يو پر بل تاثير لري. په دې حالت کې د مايکول فاصله له نورو مايکولونو څخه له خاص حد څخه نشي کولی زياته او کمه شي او له همدې امله د مايع حجم ثابت دی.

په گازونو کې د مايکولونو ترون يو له بل سره ډير ضعيف دي او تقريباً هر مايکول کولی شي چې په ازاده توگه په فضا کې حرکت وکړي. په همدې دليل گازونه کوم خاص شکل نه لري او مشخص حجم هم نه لري او په هر لوښي کې چې واچول شي هغه ډکوي.

اوس بايد دې پوښتي ته ځواب ورکړو، چې تودوخه څنگه يو جسم د جامد څخه په مايع او په گاز د بدليدو باعث گرځي؟

کله چې يو جامد جسم ته تودوخه ورکړو، د جسم مايکولونه انرژي تر لاسه کوي، او د مايکولونو سرعت يې شپه په شپه زياتېږي. په يو خاص حالت کې مايکولونه په هغه اندازه انرژي مومي، چې کولی شي د گازونو مايکولونو د ترون له قيد څخه ازاد شي او د جسم په منځ کې په ازاده توگه موقعيت ته بدلون ورکړي.

په دې حالت کې جسم نه شي کولی چې خپل شکل وساتي. زموږ په اصطلاح، وايو چې ويلي (دوب) شوی دی، او د مايع په حالت کې دی. که څه هم مايکولونه د مايع په منځ کې په ازاده توگه حرکت کولی شي او يو خوا، بلې خوا ته تلې شي، خو بيا هم د يو بل د تاثير لاندې وي او نشي کولی په ازاده توگه د فضا هرې خوا ته حرکت وکړي.




د پورتنيو څرگندونو په پام کې نيولو سره ایا کولی شئ، چې د تودوخې نقش د مايع په گاز بدليدو کې توضيح کړئ؟




د لومړي فصل لنډيز

- حرارتي انرژي هغه انرژي ده، چې له تود جسم څخه ساړه جسم ته ورځي.
- سلسيوس د تودوخې درجې د اندازه کولو واحد دی چې د سويډني پوه اندرس سلسيوس په وياړ په دې نوم ياد شوی دی.
- ديو جسم د تودوخې درجه د هغه جسم تودوخې اويځني کچه رانښيي، چې د $^{\circ}\text{C}$ سره ښودل کېږي.
- انبساط د تودوخې د درجې د لوړېدو په اثر د يو جسم د حجم د زياتوالي څخه عبارت دی.
- انقباض د تودوخې د درجې د ټيټېدو په اثر د يو جسم د حجم له کموالي څخه عبارت دی.
- په لاندې ډياگرام کې د موادو د فازونو د بدلېدو او د تودوخې د انرژي د اخېستلو او يا له لاسه ورکولو سره تړاو ښودل شوی دی. ناسو کولی شئ، چې د هر فاز د بدلېدو نوم هم په دې ډياگرام کې وگورئ.



د لومړي فصل پوښتي

- ۱- په لاندینيو هرې جوړې کې د کوم یو د تودوخې درجه لوړه ده؟
الف: اوبه د جوړښدو په حال کې - یخ د ویلي کېدو په حال کې
ب: ویلي شوي اوسپنه - غوړي د جوړښدو په حال کې
ج: د رهي يوه ورځ - د دوبي يوه ورځ
د: لاندینيو تودوخو درجه د $^{\circ}\text{C}$ په علامه ولیکئ.
- ۲- د لاندینيو تودوخو درجه د 12.5 درجې، د سلسیوس 100 درجې، د سلسیوس 150 درجې، د سلسیوس 72 درجې، داخلي انرژي په ساده ژبه توضیح کړئ.
- ۳- حرارتي (تودوخیز) انبساط څه شی دی؟ د څو مثالونو سره یې بیان کړئ.
- ۴- حرارتي انقباض په څو مثالونو کې توضیح کړئ.
- ۵- د موادو مالیکولي جوړښت ته په پام کولو سره د انقباض او انبساط پېښې توضیح کړئ.
- ۶- که د الف مادې د دوران نقطه، له (ب) مادې څخه پوره وي، له لاندې جملې څخه کومه یوه سمه نه ده؟
- د الف ماده د ب مادې په پرتله د تودوخې په لوړه درجه کې ویلي (دوب) کېږي.
- د الف ماده کولی شو چې په هغه لوبښي کې ذوب کړو، چې له ب مادې څخه جوړه شوې وي.
- که له الف مادې او ب مادې څخه یو مخلوط په غازي حالت کې ولرو، او هغه سړې کړو، له مایع کېدو څخه وروسته لومړی د الف ماده جامده کېږي او ورپسې د (ب) ماده.
- ۸- دیځ د یوې ټوټې د تودوخې درجه 5°C - ده. که هغې ته تودوخه ورکړو تر هغو چې د تودوخې درجه 105°C ته ورسېږي، د هغه په فاز کې به کوم توپيرونه رامنځ ته شي؟ توضیح یې کړئ.
- ۹- غواړو چې یو لوند کمیس چې اوس مینځل شوی دی زړوچ کړو، د حل کومې لارې ورته پیشنهاد کوئ؟ خپل ټاکلی دلیل ولیکئ.
- ۱۰- یوه اندازه اوبه د میز پر سر تویي کړئ او هغه یو (پف) کړئ، وروسته له څو شیبو اوبه ور کېږي. ستاسو په نظر اوبه چیرې تللي دي؟
- ۱۱- که چې یوه اندازه پترول ستاسو په لاسونو توی شي ولي، احساس کوئ چې ستاسو لاسونه ساره شوي دي؟
- ۱۲- لاندې مفهومي نقشه بشپړه کړئ.



دویم فصل

د تودوخي انتقالول (لېږدول)


کله چې دوه تاوده او سارو جسمونه یو له بل سره په تماس کې شي، نو تودوخه له تاوده جسم څخه سارو جسم ته انتقال کوي. تودوخه څنگه د لمر څخه ځمکې ته رسېږي؟ په داسې حال کې چې د ځمکې او لمر ترمنځ فضا، د خلاء ستره برخه ده؟ کله چې دکاچوخي او یا ځمخې په واسطه د ډیگ په منځ کې گرم خواړه اړوړو، وروسته له څو دقیقو څخه زموږ لاس سوخي، ددې علت څه شی دی؟ زموږ لاس ته تودوخه څنگه رسېدلې ده؟ کله چې د کوټې په یوه گوبڼه کې بخارۍ لگړو، وروسته له څه وخت څخه د کوټې د لیرې فاصلې هوام تودېږي. ددې علت توضیح کوئ. د تودوخي او د تودوخي د سرچینو په اړه مو په تیرو درسونو کې معلومات ترلاسه کړل.

ایا تاسو د تودوخي د انتقال د مختلفو طریقو، هدایت (کانډکشن)، بهیر یا جریان (کانویکشن) او وړنگتیا یا تشعشع (ریډیشن) په اړه معلومات لرئ؟ په دې فصل کې به د تودوخي د درو طریقو او له هغوي څخه د کار اخیستلو په اړه معلومات ترلاسه کوئ او پوښتنو ته به ځوابونه ورکړئ.



هدایت (کاندکشن Conduction)

پوهېږئ چې د هرې مادې د جوړښت ذرې د تل لپاره د اهترار (خوځېدو) په حالت کې دي. که چېرې یو جسم د تودوخې د منبع سره په اړیکه کې وي، د تودوخې د منبع سره د نژدې ذرې خوځېدنه زیاتېږي. او د ورسېتو ذرو سره ددې ذرو د ټکر په اثر، تودوخه انتقال کوي، چې د انتقالو لو دغې طریقي ته د تودوخې هدایت وايي.



ایا ټول جامد اجسام تودوخې ته یو شان هدایت ورکوي؟
د تودوخیز هدایت د ښه پوهېدلو لپاره لاندې فعالیت ترسره کوو:

(2-1) شکل، د هدایت په طریقي د تودوخې انتقال

فعالیت



د اړتیا وړ مواد او سامان: یوه فلزي میله، یوه ښښه یي میله، دوه دانې سنجاقونه، یوه اندازه موم او شمع.

کوټلار:

هر سنجاق د موم په مرسته د ښښه یي او فلزي میلو په یو سر کې ونښلولی. اوس د میلو بل سر د لرګي گیر په مرسته شمعه شمعي اویا الکولي خړاخ ته په یو معین وخت کې نژدې کړئ. هغه څه چې تاسو پکې وښئ، په خپل ټولګي کې پکې پکې وواښئ.

(2-2) شکل




له پورتنی فعالیت څخه کولی شؤ نتیجه واخلو چې، د تودوخې انتقال په مختلفو میلو کې متفاوت دی. مثلاً په پورتنۍ تجربه کې د فلزي میله چې نورو فلزاتو په شان د تودوخې ښه هادي ده، په ډیره بېرې سره د ښښه یي میلې په پرتله حرارت انتقالوي. که بیلې فلزي میلې بېلګه وړو، او پاسنۍ تجربه پر هغو باندې ترسره کړو، و به لیدل شي، چې لکه څنګه چې فلزات په خپل

مالیکولي جوړښت کې سره توپیر لري، نو د تودوخې په انتقالولو کې یو له بل څخه متفاوت عمل کوي.

د مثال په ډول مس او سپین زر (نقره)، د تودوخې ښه تیرونکي (هادي) دي.

بهر یا جریان (کانویکشن Convection)

جریان یا کانویکشن د تودوخې د انتقالولو لپاره یوه طریقه ده، ددې طریقې د ښه اشنا کیدو لپاره لاندې فعالیت ترسره کوو:



شکل (2-3)

فعالیت

د اړتیا وړ مواد: مخروطي (مسمه)، د قلم نیچه، د قلم رنگ، بیکر، شمع یا الکولي خړاڅ، درې پښې لرونکی اونه سوځېدونکي جالی.

چولاره:


لوښی تر نیمې پورې له اوبو څخه ډک کړئ او د مخروطي په مرسته د لوښي په یوه گوبښه کې د رنگ خړاڅګي و څخوئ، او الکولي خړاڅ د لوښي باندې پلي گوبښې ته کېږدئ. څه شې گورئ؟ یا کولی شې چې د رنگه ذراتو د حرکت لوری د لوښي په دننه کې رسم کړئ؟

و به گورئ چې د کانویکشن (د جسم خړو د موقعیت بدلون) د انتقال په طریقه کې د مایع یوه برخه چې توده شوي، پورته خواته حرکت کوي، او خپل ځای د مایع هغه برخې ته چې سره ده، پرېږدي.

په دې ترتیب سره د تودوخې انرژي له یو ځای څخه بل ځای ته انتقال کوي. د دغې عملې په ادامې سره ټولې اوبه تودېږي. څه فکر کوی کوم علت دی چې په دې طریقه د مایع د تودیدو باعث کېږي؟

مخکې تاسو انبساط مطالعه کړی دی، همدا چې د مایع مالیکولونه تودوخه اخلي، انبساط کوي، او د انبساط په نتیجه کې یې حجم ډیرېږي، او کثافت یې کمېږي. د مایع هغه برخه چې کثافت یې لږ وي د مایع پر سطح باندې ځای نیسي، او د هغې ځای، سره مایع نیسئ. دغه عمل تر هغه وخته پورې ادامه مومي، تر څو چې مایع توده شي. که دا تجربه په مختلفو گازونو سره ترسره کړئ، تاسو به ومومئ چې گازونه نسبت مایعاتو ته، په اسانه توګه په همدې طریقې سره تودوخې ته انتقال ورکوي.

د بخارۍ په واسطه د کونې د هوا تودیدل، د دغه ډول انتقال، یوه ښه بېلګه ده.




(2-4) شکل، په کونډه کې د سړي او تودې هوا جريان

پوښتنه




۱- د شکل په اړه فکر وکړئ او وواړئ چې کوم جسم په کومې طريقې سره کولی شي چې په ښه توګه تودوخه انتقال کړي؛ ولې؟



(2-5) شکل، د مادې د ذرو وضعیت په جامد، مايع او ګاز درو حالتونو کې


۲- د (2-6) شکل سره سم د اوبو څخه ډک دوه تيوږنو ته تودوخه ورکړئ، او وواړئ چې ولې دهمه تيوږ اوبه چې له ښکته څخه تودوخه ورکول کېږي زړ تودېږي؟



(2-6) شکل، د اوبو لرونکو دوه تيوږنو ته تودول له مختلفو برخو څخه

تشعشع (ورنگینیا)

تشعشع د تودوخي د انتقالو دریمه طریقه ده. لمر چې د تودوخي لویه منبع ده، خپله انرژي د وړانگو د تشعشع په شکل ځمکې ته انتقالوي.



(2-7) شکل، د تشعشع په اثر د لمر د تودوخي انتقال

ایا یواځې لمر، تشعشعي (ورنگینه) انرژي لري؟
په دې مطلب د پوهېدلو لپاره لاندې فعالیت ترسره کوو:

فعالیت



یو اوتو له برېښنا سره وصل کړئ، وروسته له څه وخته چې تود شو، هغه له برېښنا څخه وراسئ؛ وروسته هغه په عمودي ډول کېږدي او خپل لاس د شکل سره سم ورته تړدې ونیسئ.
د انتقال د جریان طریقې ته په پاملرنې سره، تودوخه پورته خورانه حرکت کوي نه ښکته خورانه، ایا ستاسو لاس تودېږي؟ ولې؟
- ایا کولی شئ، نتیجه واخلئ چې اوتو هم لکه لمر غوندې، د تشعشع له طریقې څخه ستاسو لاس تودوي؟



(2-8) شکل

له پورتنې فعالیت څخه نتیجه اخلو، چې تاورده جسمونه هم له ځانه څخه انرژي تشعشع کوي، چې دغه انرژي د هغو د لورې تودوخې په اثر ډیره د احساس وړ ده.

د یو تود جسم د تشعشعي انرژي مقدار، د تودوخې د درجې سربېره، په نورو عواملو پورې هم تړلې ده، ددې موضوع دېنه پوهیدلو لپاره لاندې فعالیت ترسره کوو:

فعالیت



د اړتیا وړ مواد له جوړش اوبو څخه ډک مکعبی لوبښی، څلور دانې ترمومتر ونه.

کړنلار:

ترمومتر ونه د لوبښي په څلورو خواو کې چې هره خوا توره، سپینه، سور او شین رنگ لري، د لوبښي په مساوي فاصلو کې ږدو. وروسته له یو څه وخته د څلورو ترماترونو درجې په یو وخت کې ولیکئ و به گورئ چې بېلې بېلې درجې لري، ولې؟



(2-9) شکل

لیال کېږي چې هغه ترمومتر چې د سپینې سطحې خوا ته دی، لږه تودوخه د هغه ترمومتر پر نسبت چې توري خوا ته دی اخیستې ده.

پر هغه څه سربېره چې تاسو پوهیدلي یئ باید ووايو چې د تودوخې انتقال په ټولو جسمونو کې په یو وخت خو په ټاکلو توپیرونو سره صورت مومي.



په ژبې کې کوم رنگ جامې اغوستل ښه دي، چې د انسان بدن تود پاتې شي؟

د تودوخي څخه کار اخېستل

په ژوند کې د سوکاله ژوند، او د ځینې موادو لکه غوښه، میوه، دوا او سابو د ساتلو لپاره د تودوخي مناسبې درجې ته اړتیا لرو. په یوه چاپیریال کې د تودوخي د مناسبې درجې د رامنځته کولو لپاره د جسمونو د تودوخي د انتقال له ځانګړتیاوو څخه استفاده کېږي. ترهغو چې په یو چاپیریال کې تودوخه انتقال شي او یا یو عایق چاپیریال جوړ شي. د (10-2) شکل ته وګورئ، ځینې وختونه د تودوخي لوړې درجې ته او ځینې وختونه د تودوخي ټیټې درجې ته اړتیا ده. له دې امله اړتیا ده، چې هغه موضوعات لکه: د تودوخي تبادله، د تودوخي تحفظ، ترموز، کار او تودوخه تر مطالعې لاندې ونیسو.



(10-2) شکل، د انسان بدن د مختلفو تودوختو درجې ته اړتیا لري

د تودوخي تبادل


د تودوخي د تبادل د ښه پوهیدو لپاره لاندې فعالیت ترسره کوو:

څېړنه



له خپلو پلرونو، د کورنیو له مشرانو، او د خپلې سیمې له خلکو څخه معلومات راټول کړئ، چې دوی سلګونه کلونه مخکې تر اوسه پورې د خپلو کورونو د تودولو او سړولو لپاره له کومو طریقو څخه استفاده کوله، او اوس څنګه استفاده کوي نتیجه یې په خپل ټولګي کې وولئ.

په یو محیط کې د تودوخې تبادله، د تودوخې او د تودوخې د درجې بدلون په اثر منځ ته راځي. په یو محیط کې د تودوخې بدلون لپاره د تودوخې منبع او د تودوخې د انتقالو لپاره مناسبې طریقې ته اړتیا ده. د بیلګې په توګه د کور د تودولو لپاره د بخارۍ او مرکزګرمۍ په واسطه، او د خوړو پخولو لپاره، کورته د تودوخې د انتقالو لپاره مناسبې طریقې (له مرکزګرمۍ څخه کورته او د اوبو په واسطه د کانویکشن طریقې، او د خوړو په پخولو کې د فلز په واسطه د هدایت په طریقې) وجود لري. د الف، ب، ج او د، شکلونو ته پام وکړئ.




(ب) - په پخجال کې د جریان په طریقې د هوا په واسطه تودوخې انتقال



(الف) - د اوبو په واسطه د جریان په طریقې په مرکز ګرمۍ کې د تودوخې انتقال



(د) - ګولر د سپرېدو په موخه




(ج) - د هدایت په طریقې په کرای کې د تودوخې انتقال

(2-11) د جسمونو په واسطه، د تودوخې د انتقالو شکلونه

د تودوخي تحفظ

د تودوخي د تحفظ د بڼه زده کولو لپاره لاندې فعالیت ترسره کړئ.



25% د سقف له لارې څخه

10% د پنجرې له لارې څخه

دوه پوټنه دیوال

15% د ځمکې له لارې څخه

15% د سورېو له لارې څخه

(2-12) شکل، د تودوخي د تبادلې نقطې په یوه کور کې

فعالیت

ایا د مخامخ شکل په څېر کولی شئ، چې د خپل کور نقشه رسم کړئ؟ که رسم مو نه کړی شوه، مخامخ شکل ته وگورئ او وواړئ، چې د کونې له کومو نقطو څخه ډېره تودوخي ضایع کېږي؟ ولې؟

له بهت کولو او خبرو اترو څخه وروسته، کومې لارې له کور څخه د تودوخي د ضایع کېدو د مخنیوي لپاره وړاندیز کوی؟

لکه څنګه چې پوهېږئ د انرژۍ راز، راز سرچینې شته چې ځینې یې تر نامعلوم وخت پورې پاتې وي لکه، د لمر انرژي، باد، جاري اوبه اونور. او د انرژۍ، ځینې نورې سرچینې. بالاخره وروسته له څومودې څخه خلاصېږي. لکه: تېل د ډبروسکاره، ګاز او نور.

د انرژۍ کموالی یوه له هغو ستونزو څخه ده چې بشري فکري کوي. د تودوخي د سرچینو د زړ ختمېدو د انرژۍ پر لګښت د مخنیوي لپاره یوه لاره سپما ده. د تودوخي تحفظ یعنې په چاپیریال کې د رامنځته شوي تودوخي له ضایع کېدو څخه ساتنه ده، چې د چاپیریال د بڼه عایق کېدو سره اړیکه لري.

(2-12) شکل دا راښيي چې کوم جسمونه کولی شي د تودوخي بڼه عایق وي، او څنګه کولی شو چې یو چاپیریال عایق کړو.



۱. ولې ځینې د خپلو کورونو د یوازې بڼه جوړوي؟
۲. د ژمې او دویي په فصلونو کې به کړکې پاتې دي د پردو نیول څه ګټه لري؟
۳. که ستاسو د کور دیوالونه پټه او کړکې پاتې لږې او لمر ته مخامخ وي، د سورېو مواد او یا لرګي ډیر مصرفېږي او که لږ؟
۴. که ستاسو کورونه بڼه عایق جوړ شوي وي، ایا د ژمې په فصل کې ستاسو اقتصاد سره مرسته کولی شي؟ ولې؟

ترموز


په تېرو درسونو کې مو د تودوخې د سسلنې په اړه معلومات ترلاسه کړل. ترموز هغه لوښی دی چې د هغه په جوړولو کې په درو وړو طریقو د تودوخې د تبادلې خځه مخنیوی شوی دی.

ترموز یو استوانه یي شکل لرونکی دی چې دوه بالښتي او منځني پوښونه لري، چې ددې دواړو پوښونو په منځ کې خالي فضا وي، او ددې لوښي خوله، د یو سړپوښ په واسطه بندېږي. ترموز کولی شي د هغو خوړو، چې په منځ کې یې دي د تودوخې درجې کمېدل د څو ساعتونو لپاره ورو کړي. او زیاتره وخت د جوش اوبو د تودوخې درجې د تودو ساتلو لپاره او کله هم د مایعاتو د سړو ساتلو لپاره ترې استفاده کېږي.

د ترموز په منځ کې د تودوخې د درجې د ثابتې پاتې کېدو علت عبارت دی له: ۱. د ترموز د دوو پوښونو په منځ کې د خلاء شتوالی دی چې د کانویکشن په طریقه د تودوخې د ضایع کېدو ځنډه ګرځي.

۲. د ترموز خوله د سړپوښ په واسطه بندول د هدایت په طریقه د تودوخې د ضایع کېدو ځنډه ګرځي.

۳. د ترموز په منځ کې د براق پوښ، چې د تشعشع په طریقې د تودوخې د ضایع کېدو ځنډه ګرځي او تودوخې بېرته د ننه منعکسوي.




اقتصادي انجنونه (د موټر انجن)

بشپړن په دې قادر شوی دی چې له تودوخې څخه په صنعت کې کار واخلې او مختلف ماشینونه په حرکت راوړي. د ځمکې پر مخ د موټر او موټر سایکل په واسطه گرځیدل، په هوا او فضا کې د طیارې او راکټ په واسطه الوتنه، دا ټول د تودوخې له برکته دي چې بشر دغه کارونه سرته رسوي. دغه انجنونه د تودوخې انرژي په میخانیکي انرژي بدلوي او د تودوخیزو انجنونو په نوم یادېږي.





(2-14) شکل، د راکټ انجن چې د تودوخې په واسطه کار کوي



د موټر سایکل انجن یو پطرولي انجن دی، چې د اقتصادي انجنونو له ډولونو څخه یو ډول دی. په دې انجن کې لومړی پترول دسلندر په دننه کې رودل کیږي، چې د رودلو د مرحلې (ټپوا) په نوم مشهور دی.

بیا د پستون په لوړېدو سره د سلندر په منځ کې په پټرولو باندي فشار راځي، او د سونگ موادو تودوخې پورته ځي، چې دغه مرحله د تراکم په نوم یادېږي. وروستی نقطې ته د پستون د رسیدو سره په سلندر باندي د پلک په واسطه د برېښنا د جرقې په اثر انفجار صورت مومي، چې د انفجار په اثر، پستون د سلندر بېلگه خواته ځي. د سلندر ټیټې نقطې ته د پستون رسېدلو په وخت، د سلندر د وتونځي کړکې خلاصېږي، او پستون پورته خواته حرکت کوي او له سلندر څخه ټول سوزېدلي لوی او گاز راوځي. خړنگه چې ددې ماشینونو د کار میخانیکیت په څلورو زمانې مرحلو کې ترسره کېږي، له دې امله دا ټول ماشینونه د څلور وختي ماشینونو په نوم یادوي.



(16-2) شکل، د څلور وختي انجنونو مرحلې



د دویم فصل لنډیز

- د اهترازونو د زیاتیدلو او د یوې ذرې له بلې ورسېدې ذرې سره د ټکر په اثر په جسم کې تودوخې هدایت کېږي.
- په مایعاتو او ګازونو کې د تودوخې په واسطه د سرو او تودو ذراتو ځای په ځای کولو ته د جریان طریقه (کانویکشن) وایي.
- یو جسم ته د تودوخې انتقال له منبع (سرچینې) څخه د تشعشع په اثر، د تشعشع د طریقي په نوم یادېږي. تودوخه د تشعشع په طریقه له خلاء څخه هم تیرېدلي شي.
- د مناسبې تودوخې درجې د رامنځته کولو او د ضرورت وړ موادو د تودوخې د ساتلو لپاره د تودوخې له انتقال څخه په یوه چاپیریال کې کار اخیستل کېږي.
- تودوخې انتقال د تودوخې له یوې سرچینې څخه په چاپیریال او یا په یو بل جسم کې، د تودوخې د تبادل په نامه یادېږي.
- د یو محیط د تودوخې درجې ساتل، په سمه توګه د محیط د عایق کېدو په اثر د تودوخې د تحفظ په نامه یادېږي.
- هغه لوښي ته چې په هغه کې په درې واړه طریقو د تودوخې د انتقال څخه مخنیوی وشي، د ترموز په نامه یادېږي.
- هر هغه وسیلې چې د تودوخې انرژي په میخانیکي انرژي بدلوي، د تودوخیزو انجنونو په نوم یادېږي.

د دويم فصل پوښتي


- ۱- پوهېږئ چې ماده په درو حالتونو وجود لري. جسمونه په کومو حالتونو کې د هدايت په طريقې کې تودوخه انتقالولي شي؟ ولې؟
- ۲- کوم مواد تودوخه د جريان (کانويکشن) په طريقې سره انتقالوي.
- ۳- ايا د تودوخي انتقال د تشعشع په شکل له خلاء څخه تيرېږي، مثال يې ووايئ.
- ۴- له تودوخي څخه د کار اخېستې د څو مواردو نومونه واخلئ.
- ۵- په ژمې کې د خپلو کورونو د کړکيو له لارې د تودوخي له ضايع کېدو څخه، د مخنيوي لپاره څه بايد وکړئ؟
- ۶- ولې د جوش اوبو څخه ډک چائينک باندې ټوکر اچوئ؟
له سم ځواب څخه دايره تاوکړئ
- ۷- کوم اجسام د هدايت په طريقه د تودوخي بڼه هادي دي؟
الف: فلزات
ب: گازات
ج: مايعات
د: ټول موارد
- ۸- د لمر د تودوخي انرژي په کومه طريقه باندې ځمکې ته رسېږي؟
الف: د هدايت په طريقې ب: د جريان په طريقې
ج: د تشعشع په طريقې د: درې واړو طريقو په واسطه
- ۹- څرنگه چې د فلزات ذرې **د پوښتنو تش ځايونه ډک کړئ** انتقال کړي.
۱۰- ترموز دي چې د تودوخي له انتقال کړي.
مخنيوی کوي.
۱۱- هره وسيله چې انرژي په
انرژي بدلوي، د تودوخيز انجن په نوم يادېږي.

د مقناطیس ساحه

په تېرو پېر لگيو کې تاسو مقناطیس، د مقناطیس خواص، د مقناطیس ډولونه، او د مقناطیس استعمال په لنډه توګه ولوستل. څه فکر کوئ، چې د مقناطیس اهمیت او له هغه څخه په صنعتي او تخنیکي برخو کې کار اخیستنه تر ګومه حده ده.

د (1-3) شکل ته پام وکړئ. په شکل کې له برېښنايي مقناطیس څخه د کار اخیستې کوم موارد لیدل شوي؟ ایا پوښېږئ چې د مقناطیس ساحه څه ده، او د هغې خطونه څنګه رسمېږي؟ برېښنايي مقناطیس څنګه جوړوي، او په کومو طریقو یې غښتلی کوي؟ تاسې په دې فصل کې کولی شئ پورتنيو پوښتنو ته ځواب ورکړئ، او په هغو پورې تړلو مطالبو سره اشنا شئ.

(1-3) شکل، په مختلفو برخو کې له برېښنايي مقناطیس څخه کار اخیستل





شکل (3-2) د مقناطیسو ډولونه

مقناطیسي ساحه

لکه څنګه چې تاسو په پنځم ټولګي کې مطالعه کړل، مقناطیس د شمال او جنوب دوه قطبونه لري، او باید پوره شو چې د دغو قطبونو موقعیت په مقناطیس کې د مقناطیس په شکل پورې تړلی دی، (2-3) شکل.

فعالیت



د اړتیا وړ مواد: دوه میله یي مقناطیسونه

- د دوه مقناطیسونو دوه مختلف النوع قطبونه سره نژدې کړئ، څه پېښه رامنځته کېږي؟
- د مقناطیس دوه ورته قطبونه سره نژدې کړئ، وګورئ څه پېښېږي؟
- د خپلو ګروپونو د لیږندو کتنو نتیجه خپلو ټولګیوالو ته وولئ.



شکل (3-3) د مقناطیس شمال قطب د ځمکې د شمال خواته قرار نیونه

که تجربه مو په سمه توګه ترسره کړي وي، تاسې وینئ چې د مقناطیس دوه هم ډول قطبونه یو بل دفع او د مقناطیس دوه مختلف النوع قطبونه یو بل جذبوي. ددې خاصیت څخه په استفادې د مقناطیس د قطبونو د معلومولو لپاره کار اخیستلای شو. لږه بله پلوه که چېرې یوه مقناطیسي میله په ازاده توګه څوړنډه شي، د مقناطیس د شمال قطب تل د ځمکې د شمال خواته ګرځي. له دې امله په عملي ډول لیدل کېږي، چې ځمکه د مقناطیس په شان کارکوي (3-3) شکل.

اوس له يوه مقناطیس او يو قطب بنسودونکي څخه په کار اخيستني سره
لاندې فعاليت ترسره کوو:

فعاليت

مقناطیس ه قطب بنسودونکي ته نژدې کسو. گورو چې د نژدې کېدو په وخت کې د قطب بنسودونکي ستنه متحرکه کېږي. کله چې مقناطیس بېرته لرې کړو، ستنه بېرته خپل پخواني ځای ته راځي. دغه تجربه څو ځله ترسره کړئ، او د خپلې لېدنې کتنې په اړه د گروپونو سره خبرې وکړئ.

(۴-۳) شکل، د مقناطیس په شاوخوا کې مقناطیسي ساحه

له تجربې څخه نتیجه اخيستل کېږي، کله چې د مقناطیس شاوخوا ته قطب بنسودونکي او یا بل مقناطیس ور نژدې کړو، په هغه برخه کې پر مقناطیس باندې قوه وارد کېږي. که د قطب بنسودونکي په ځای د مقناطیس په شاوخوا کې د اوسپنې ذرې واچوو، د اوسپنې توتیې یا ذرې خپل حالت ته تغیر ورکوي، او په ټاکلو لورو کې تنظیم کېږي. و به وینئ چې توتیې د مقناطیس د دوو قطبو په برخو کې ډیرې جذبېږي. هرڅومره چې د اوسپنې د توتیو فاصلې له مقناطیس څخه لرې شي، حالت یې لږ تغیر کوي، او ساحې مغشوشې او ټیټېږي.

مقناطیسي ساحه هغه فضا ده چې په هغې کې مقناطیسي قوه عمل کوي.



فکرو کړئ

۱. آیا کولی شو چې د یوې مقناطیسي میلې له توتیې څخه د قطب بنسودونکي په حیث استفاده وکړو؟ که کولی شو څنگه؟
۲. که دوه مقناطیسونه ولرو، څنگه کولی شئ چې دوه هم ډوله او مختلف النوع قطبو ته په کې وټاکئ؟
۳. د ځمکې د شمال قطب په پوهېدو سره څنگه د یوې مقناطیسي میلې قطبونه ټاکئ؟



اضافي معلومات

بايد پوه شئ چې د مقناطيس څخه په استفادې سره له فلزاتو څخه د اضافي موادو جلا کول، د مقناطيسي جرقيل، برېښنايي موټورونو او نور وسايلو جوړول په تخنيک کې ډېر اهميت او رواج لري. په (3-5) شکل کې، برېښنا په توليد کې له مقناطيس څخه د کار اخيستلو يو مورد ښودل



(3-5) شکل، د برېښنا په توليد کې له مقناطيس څخه کار اخيستل

د مقناطيسي ساحې څلونه




فعاليت

د اټياوو مواد: مېله يي مقناطيس، د اوسپنې ذرې، يوه ښښه يي صفحه يا کاغذي کاغذ او يو ملاگه پاشونکي.

۱. په هر گروپ کې مقناطيس په يوه هوار ځای کې کېږدئ، او دهغې پر مخ د ښښه يي او يا د کاغذي کاغذ، صفحه کېږدئ.


۲. د ملاگې پاشونکي په واسطه د اوسپنې ذرې د ښښې يا کاغذ پر مخ په ډېر نري ډول وپاشئ.

۳. څو ورو ورو يې په ښښه، او يا کاغذي صفحه باندې وړاندې کوئ، او وگورئ چې د اوسپنې په ذرو کې كوم تغير راځي؟ هر گروپ دې خپلې ليدنې کتې پورې لگي ته وولي.



(3-6) شکل

که فعالیت په منظم ډول ترسره شوی وي، متوجه کېږي چې د اوسپنې ټوټې د مقناطیس تر اغیزې لاندې د خطونو په شکل منظمې کېږي. دا خطونه د مقناطیسي ساحې د خطونو په نوم یادوي. ددې خطونو تراکم د مقناطیسي ساحې د شدت ښودونکي دی. د مقناطیسي قطبونو په نژدې کې دا خطونه ډېر متر اکم دي او د مقناطیسي ساحې شدت هم ډېر دی.



(7-3) شکل،
د مقناطیسي
ساحې خطونه


فعالیت



ایا کولی شئ چې مصنوعي مقناطیس جوړو کړئ؟

د اړتیاو مواد: یو فولادي یا اوسپنیز میخ او یو دانه میله یي مقناطیس.

د شکل سره سسم مقناطیس څو ځلې په فولادي میخ باندې داسې کش کړئ چې له ښي څخه کټي خوله وي او دکشولو لور او یا د مقناطیس حرکت په میخ باندې پوښان وي. وروسته وگورئ چې فولادي میخ د مقناطیسي خاصیت لرونکی دی او که نه؟



(8-3) شکل



فکرو کړئ

ایا د مصنوعي مقناطیس، بل ډول پېژنئ؟



(9-3) شکل، برېښنايي مقناطیس

برېښنايي مقناطیس

په پنځم ټولګي کې د مقناطیس په (طبیعي او مصنوعي) ډولونو یو څه پوره شوی، برېښنايي مقناطیس د مصنوعي مقناطیس له جملې څخه دی. مخامخ شکل د برېښنايي مقناطیس څخه د کار اخیستې یو مورد راښيي.


فعالیت



د ضرورت وړ مواد: د 20 تر 30 سانتي متره مسي سیم چې پوړش او یا لاک ولری، یو اوسپنیز یا فولادي میخ، د رادیو یوه دانه دانې، بټۍ.

سیم په منظم ډول په فولادي میخ تاوکړئ او د سیم دوه سررونه د بټۍ په دوو خواوو پورې ولګوئ او دې یو بنسټ ته ځواب ورکړئ:

۱. آیا فولادي میخ مقناطیسي خاصیت پیدا کړی دی؟
۲. که د برېښنا جریان بند شي، بیا هم میخ د مقناطیسي خواص لرونکی دی؟
۳. د خپلو لیدنو او کتنو نتیجه په ټولګي کې وړاندي.



لاکۍ پوړش لرونکي سیم

(10-3) شکل

که فعالیت مو په سمه توګه ترسره کړی وي، حتماً موندلې دي چې فولادي میخ د کویل د منځني هستې په حیث مقناطیسي خاصیت موندلی دی. ځکه نو ادعا کولی شو، کله چې د کویل څخه چې هسته لرونکی دی، د برېښنا جریان تېر شي. دغه کویل د هستې سره په مقناطیس بدلېږي. یو ښه مقناطیس د قدرت له پلوه په لاندې عواملو پورې مستقیم تړاو لري:

۱. په یو کویل کې د برېښنا د جریان شدت.
۲. د حلقو د شمېر زیاتوالی.
۳. د هستې نوعیت.



د دریم فصل لنډیز

- مقناطیسي ساحه د مقناطیس د شاوخوا هغه فضا ده چې په هغې کې مقناطیسي قوه عمل کوي.
- که د مقناطیس په شاوخوا کې د اوسپنې ذرې واچوو، د خطونو په څېر منظمې کېږي، چې دا خطونه د مقناطیسي ساحې د خطونو په نوم یادوي.
- هر کله چې د یو کواایل څخه چې اوسپنیزه هسته ولري، د برېښنا جریان تیر شي هغه کواایل د هستې سره په مقناطیس بدلېږي.

د دریم فصل پوښتي

- ۱- د خو موردو (برخو) نومونو واخلئ چې له مقناطیس څخه پکې استفاده کېږي.
- ۲- ایا مقناطیس ټول فلزات جذبوي؟ ولې؟ خپل دلایل ووايئ.
- ۳- د مقناطیسي خطونو تراکم د مقناطیس په شاوخوا کې څه شی ښيي؟
- ۴- ایا د برېښنايي مقناطیس قدرت د برېښنا له جریان سره تړاو لري؟
- ۵- کله چې په شاوخوا کې یو قطب ښودنکې موجود وي په قطب ښودونکې باندې اچول کېږي.
- له سمو خوا پوښتنو څخه دایره ټاکړئ:**
- ۶- د مقناطیسي میلې په کومه برخه کې د ساحې شدت لږ دی؟
 - الف: د میلې په شمال قطب
 - ب: د میلې په جنوب قطب
 - ج: د میلې په منځ
 - د: د میلې په شمال او جنوب قطبونو کې
- ۷- که چیرې د هغه کواړل څخه چې هسته لرونکی دی، د برېښنا جریان تیر شي:
 - الف: یو راځي کواړل په مقناطیس بدلېږي.
 - ب: یو راځي هسته د مقناطیس خاصیت پیدا کوي.
 - ج: میخ او یا فولادي هسته په دایمي مقناطیس بدلوي.
 - د: کواړل د هستې سره په مقناطیس بدلېږي.

څلورم فصل

ساکنه برېښنا

په ياد راوړئ چې تاسو په پنځم ټولگي کې د ساکني برېښنا په اړه معلومات تر لاسه کړي دي. اوس دې پوښتني ته ځواب ورکړئ، ايا کله مو د پشمي جامو اغوستلو او يا د خپلو وېښتانو د ړمخولو په وخت کې، د تړق، تړوق او جړقې نه پام شوی دی؟

څه فکر کوئ چې ددې پېښې عامل څه شی دی؟
ايا په همدا رنگه موضوع گانو لکه: برېښنايي چارج، الکتروسکوپ، د برېښنايي ساحې، د اجسامو په برېښنايي کولو کې د الکترونو نقش، او په هوا کې تالنده او برېښنا، پوهېږئ؟ په دې فصل کې له دې موضوع گانو سره اشنا کېږئ او پورتنيو پوښتنو ته به ځواب ورکړی شئ.

برېښنايي چارج

په پنځم ټولگي کې مو د ساکني برېښنا او د اټوم د جوړښت په اړه او د اوږم ټولگي په کيميا کې مو د اټوم په اړه لازمه معلومات ترلاسه کړي دي. څه فکر کوئ په دې اړه څومره پوهېږئ؟

برېښنايي چارجونه څه شی دي؟ د ښه پوهېدو لپاره راځئ چې لاندې فعاليت ترسره کړو:

فعاليت




د اړين او مواد: يوه د وېښتلو رېمڅخ، د کاغذ کوچنۍ ټوټې او وړينې

بارچې.

کوټلار:

۱. لومړی رېمڅخ د کاغذ ټوټو ته نږدې کړئ او وگورئ، چې څه اغېزه پرې کوي.

۲. دا ځل رېمڅخ په وړينې ټوټې پورې ښه وسولئ، او وروسته هغه د کاغذ ټوټو ته نږدې کړئ. څه شی گورئ؟ ولې دا حادثه مېخ ته راځي؟



شکل (4-1)

ومو ليدل چې رېمڅخ په وړينې ټوټې له سولولو وروسته د کاغذ ټوټې جذبوي. تاسو پوهېږئ چې جسمونه له اټومونو څخه جوړ شوي دي، او هر اټوم له هستې څخه چې د اټوم په مرکز کې دی، او له الکترونونو څخه چې د هستې د مدارونو په شاوخوا کې خړخېږي، جوړ شوی دی. د اټوم په هسته کې هغه ذرې چې د پروتون (P) په نوم ياديږي او مثبت چارج لري، او د اټوم په مدار کې هغه ذرې چې د الکترون (e) په نوم ياديږي او منفي چارج لري، وجود لري. په عادي حالت کې د اټوم پروتونونو او الکترونونو شمېر سره مساوي وي. چې په دې حالت کې اټومونه خنثي دي، او برېښنايي چارج نه لري. هر کله چې د تماس يا د سولولو (مالش) په اثر له اجسامو د اټومونو څخه يو الکترون لږ او يا زيات شي، په هغه جسم کې يوه اندازه ساکنه برېښنا منځته راځي.

يعنې که په اتموم کې د پروتونونو او الکترونونو د شمېر انډول له منځه لاړشي، د جسمونو اټومونه بېرېښنايي چارج خوره کوي، او ويل کېږي چې جسم چارج لرونکی شوی دی. هغه جسمونه چې چارج لرونکي کېږي، ځينې سپکې او کوچنۍ ذرې جذبوي.

د يو جسم چارجول: د يو جسم په چارجولو د بڼه پوښلو لپاره لاندې فعاليت ترسره کوو:



فعاليت

د اړتياړمو او: بڼېښه يې، مېله، ورېښمېښه پورته يا لرې پوتې. او د کاغذ پوتې:

ګولاره:

بڼېښه يې مېله او ورېښمېښه پورته يو له بله سره وسولوی. که بڼېښه يې مېله او ورېښمېښه پورته نه وي، لرې مېله او ورېښه پورته يو د بل سره وسولوی او د کاغذ پوتې ته يې نژدې کړی، او خپلې ليدنې کتې پوښګيوالو ته ووايي.


د فعاليت له سرته رسولو څخه وروسته به متوجه شئ چې بڼېښه يې مېلې او ورېښمېښې پوتې دواړو چارج اخېستی او د کاغذ ذرې جذبوي. نتيجه يې دا شوه چې کله دوه جسمونه يو پر بل سره وسولېږي، يو شمېر الکترونونه له يو جسم څخه بل جسم ته لېږدېږي او جسمونه چارج لرونکي کېږي.



فعالیت

د اړتیا وړ مواد: بنسټیزه بیلې، او ورنښمینه ټوټه، او الکترومتر (هغه کله چې د چارج شتوالی نښي) او یا الکتروسکوپ، کولایره.

بنسټیزه بیلې مېله په ورنښمینې ټوټې وسولوی او وروسته بیلې الکترومتر ته نژدې کوی. بل ځل ورنښمینه ټوټه الکترومتر ته نژدې کوی او هر ځل د الکترومتر د ستنې عکس العمل ته پام وکړی، او نتیجه بیلې ولیکي، او وروسته بیلې په ټولګي کې وولیی.



(3-4) شکل، الکترومتر

متوجه به شئ چې بنسټیزه بیلې او ورنښمینې ټوټې ته د الکترومتر د سر په نژدې کېدو سره، الکترومتر د هریو په مقابل کې عکس العمل نښي. ښایر دې نتیجه اخلو چې کله دوه جسمونه یو بل سره وسلول شي دواړه جسمونه چارج اخلي.



فکرو کړئ

۱. بنسټیزه بیلې مېله او ورنښمینه ټوټه د کوم عامل په اثر چارج لرونکي شوي ده؟
۲. کله چې د بنسټیزه بیلې او ورنښمینې ټوټې په ځای له بنسټیزه بیلې او ورنښمینې ټوټې څخه کار واخلو نتیجه به بیلې څه وي؟

دوه ډوله چارج: په پخواني درس کې مو ولوستل چې کله دوه جسمونه یو بل وسلول شي دواړه چارجداره کېږي چې کولی شي نور شيان جذب کړي.




فعالیت

د ضرورت وړ مواد: دوه ربړي مېلې، یوه نښینه یي مېله، ورښمېنه ټوټه، ورنه ټوټه، تار او پاپه (سټینډ).

لومړی دوه ربړي مېلې خورنډي کړئ او دواړه مېلې د وړینې ټوټې سره وسولئ چې چارج واخلي وروسته یوه مېله خورنډه او بله یي لومړۍ مېلې ته د (الف) شکل په شان نژدې کړئ او نتيجه یي وليکئ.

اوس نښینه یي مېله د ورښمېنې ټوټې سره وسولئ چې چارج واخلي او هغه ربړي مېلې ته د (ب) شکل په شان نژدې کړئ او هغه څه چې پېښېږي، ویني لیکئ او خپل ټولګي ته یي وړانښ.



(4-4) شکل، د ربړي او نښینه یي مېلې سره د دوه ډوله چارج ازماېښت

متوجه به شئ چې دوی ربړي مېلې یو ډول چارجونه لري او یو بل دفع کوي، او ربړي او نښینه یي مېلې د مختلفو چارجونو لرلو له امله یو بل جذبوي. دغه دفع او جذب د جسم د چارج له ډول او د ذرې ستره‌ترو او لري. که د چارجونو اندازه بدلون ونکړي، هرڅومره چې فاصله لږه وي، برېښنايي قوه ډیره وي او که د جسم او ذرې ترمنځ فاصله ډیره وي، د برېښنا قوه کمېږي. هغه جسمونه چې د لاملونو په اثر الکترون له لاسه ورکوي، د هغه د پرتونو شمېر له الکترونو څخه ډیرېږي، او مثبت چارجېږي. هغه جسمونه چې الکترون اخلي د الکترونو شمېر یې نسبت پرتونونو ته ډیرېږي او منفي چارجېږي.

د تماس له لارې چارج


په تېر درس کې مو ولوستل چې دوه جسمونه یو له بل سره د سولولو په اثر د چارج لرونکي شي. ایا کولی شو چې د تماس په اثر، دوه فلزي جسمونه چارج داره کړو؟ ددې پوښتنې د ځواب د موندلو لپاره، لاندې فعالیت ترسره کوو:



فعالیت

د اډناور مواد: پلاستيکي میله، ورینه پوټه، یوه کوچنۍ فلزي کره د عایق پایه او الکتروسکوپ.

ګډلاره:



(4-5) شکل، د یو جسم چارج کېدل د لمس کولو(سولولو) په طریقه کې

1. فلزي کره د خپل لاس په واسطه لمس کړئ او د الکتروسکوپ خولې ته یې نژدې کړئ، د خپلو لیدنو ګټونو نتیجه ولیکئ.
2. پلاستيکي میله د توتیو سره وسولئ چې چارج واخلي.
3. پلاستيکي میله د فلزي کرې پرمخ کش کړئ.
4. فلزي کره د الکتروسکوپ خولې ته نژدې کړئ او د الکتروسکوپ عکس العمل وګورئ یا د الکتروسکوپ فلزي پاتې تغیر کوي؟ ولی؟

په عمل کې مو ولیدل چې دوه فلزي جسمونه د سولولو په اثر چارجداره شول، په داسې حال کې چې د دوو جسمونو ترمنځ د چارجونو شمېر توپیر لري.




فکروکړئ

1. یو کوپچنی، الکتروني څراغ چې په راډیوګانو کې تړي کار اخېستل کېږي ستاسو لپاره څه مرسته کولی شي؟
2. ولې د سړګ موادو وړلو په مخصوصو ټانکرونو کې لالیدنی خنځیر خورندوی؟
3. د تماس په اثر د فلزي جسمونو برېښنايي کېدل بیان کړئ.

الکتروسکوپ

الکتروسکوپ یوه حساسه اله ده، چې د هغې په واسطه په یو جسم کې د ساکنې برېښنا د لږې اندازې شتون معلومولی شو.

د الکتروسکوپ جوړښت: د الکتروسکوپ ډېر ساده ډول په (4-6) شکل کې ښودل شوی دی، چې له یوې برنجي میلې چې خولۍ لري او د دوو فلزي پانډو څخه چې د میلې په سر ښاندي دي جوړ شوی دی او دغه میله د دوو فلزي پانډو سره د یو فلزي



(4-6) شکل، الکتروسکوپ

چوکات په منځ کې چې بنسټه یې پنجره لري واقع ده او چوکات د ځمکې سره وصل شوی دی.

ایا د الکتروسکوپ د کارکوولو طریقه پېژنئ؟

لاندې فعالیت ته پام وکړئ.



فعالیت

د اړتیا وړ مواد: پلاستيکي میله، ورېښمینه توپه، مسي سیم، ربړي تسمه او الکتروسکوپ.

ګولاره:

۱. پلاستيکي میله په وړېني ټوټې باندې وسولئ چې چارج داره شي.
۲. الکتروسکوپ د خولې سره په خپل لاس وټلو، بې چارجه کړئ.
۳. پلاستيکي میله د الکتروسکوپ د خولې سره ولګوئ او وګورئ چې څه پېښېږي؟
۴. د ربړي تسمې په واسطه د الکتروسکوپ خولې ځمکې (د اوبو تل، فلزي کرکي) سره وصل کړئ، او نتیجه یې وليکئ.
۵. وروسته د مسي سیم په واسطه خولې د ځمکې سره وښلولئ او نتیجه یې بیا هم وليکئ.
۶. ورېښه توپه د الکتروسکوپ خولې ته نژدې کړئ. دا ځل هم نتیجه وليکئ، او په پای کې هر ګروپ خپلې باندې کتنې په ټولګي کې وولئ.

دا فعالیت رابښي چې الکتروسکوپ ته د هر ډول چارج د نژدې کېدو په اثر، د الکتروسکوپ باندې له یو بل څخه لېرې کېږي، ځکه دواړه باندې یو ډول چارج اخلي. د پانولیري کېدل محض دا رابښي چې جسم د برېښنايي چارج لرونکی دی. الکتروسکوپ یوازې د مسي سیم په واسطه له ځمکې سره د الکتروسکوپ د خولې په وصلولو او یا خولې باندې په لاس وټلو، بې چارجه کېږي، اما د ربړي تسمې په واسطه نه بې چارجه کېږي. د تر سره شوي فعالیت څخه کولی شو دا نتیجه واخلو، چې ځینې جسمونه د برېښنا جریان تیروي او ځینې نور جسمونه د برېښنا جریان نه تیروي. هغه جسمونه چې د برېښنا جریان تیروي، د برېښنا هادي جسمونو په نوم یادېږي. لکه فلزات، د مالګیني خاوري او په اوبو کې د تیزابو محلولونه، د انسان بدن ښه هادي جسمونه او... دي.

هغه جسمونه چې د برېښنا جریان نه تیروي د برېښنا د عایقو جسمونو په نوم یادېږي لکه: بنسټه، مقناطیس، ربړ، ورېښم، تېل، پلاستيک او نور.



۱. که به الکتروسکوپ کې د دوو همجنسو فلزي پاڼو په ځای، دوی نا همجنسه فلزي پاڼې کېښودل شي، الکتروسکوپ فعالیت کولی شي او که نه؟ ولې؟

۲. ددې درس د فعالیت په څلورمه مرحله کې کله چې د الکتروسکوپ خولې د ربړي تسمې په واسطه د ځمکې سره وصل کړو، ولې نه بې چارجه کېږي؟

۳. ولې د الکتروسکوپ فلزي پاڼې د چارجېدو په وخت کې یو له بله لیرې کېږي؟

۴. د برېښنا هادي او عایق، کومو موادو ته ویل کېږي؟ د مثال سره بې واضح کړې.

د چارج ازماينيت

په تیر لوست کې مو د الکتروسکوپ جوړېدل مطالعه کړل او وپوهېدو چې په عادي حالت کې د الکتروسکوپ فلزي پاڼې سره نژدې دي. او کله چې یو چارج شوی جسم د الکتروسکوپ خولې ته نژدې کړو، د الکتروسکوپ د فلزي پاڼو د لېږې کېدو باعث گرځي. فرق نه کوي چې جسم کوم ډول چارج لري د اېوښتنه پيدا کېږي چې ایا د الکتروسکوپ په واسطه د یو جسم د برېښنايي چارج نوعیت ټاکلی شو او که نه؟

لاندې فعالیت ته پاملرنه وکړئ.

فعالیت




د اړتیاوو مواد: دوه ښېښه یي میلې، ورښېښه ټوټه، پلاستيکي ټوټه، ربړه ټوټه، او الکتروسکوپ. **ګونډاره.**

۱. دواړه ښېښه یي میلې له ورښېښې ټوټې سره وسولوی، له سولولو وروسته یوه یې الکتروسکوپ سره په تماس کې کړئ. په دې وخت کې لیدل کېږي، چې د الکتروسکوپ فلزي پاڼې له یو بل څخه لیرې کېږي. ولې شو چې د الکتروسکوپ پاڼې د همنوع چارجونو لرونکي شوي دي.

۲. بله ښېښه یي میله ورو خولې ته نژدې کړئ او وگورئ چې څه پېښېږي؟

۳. وروسته له هغې لومړۍ پلاستيکي میله په ورېډې ټوټې کې وسولوی او ډېر ورو یې خولې ته نژدې کړئ، او پاڼو ته متوجه اوسئ. پام وکړئ چې پلاستيکي میله د الکتروسکوپ په خولې ونه لگېږي، خپلې لیدنې کتنې ولیکئ.

۴. ددې تجربې له ترسره کولو وروسته وواړئ چې پلاستيکي میله کوم ډول چارج لري؟



(4-7) شکل، د چارج د ازماينيت طريقه

که تجربه مو په ښه توګه ترسره کړي وي، کله چې ښښنه يې دويمه مېله خولۍ ته نژدې کړئ، د الکتروسکوپ د پلنو د زيات انحراف باعث گرځي. دا ښيي چې جسم د الکتروسکوپ سره د يو ډول چارج لرونکی دی، او کله چې پلاستيکي مېله ورو خولۍ ته نژدې کړئ، د الکتروسکوپ د فلزي پلنو د نژدې کېدو باعث گرځي. دا ښيي، چې جسم د الکتروسکوپ سره مختلف ډوله چارج لرونکی دی. په دې اساس د الکتروسکوپ د چارج د ډول له مخې کولی شو چې د اجسامو د چارجونو په نوعيت پوه شو.



فکرو کړئ

که د الکتروسکوپ چارج مثبت وي، کله چې الکتروسکوپ ته يو جسم چې مثبت چارج لري نژدې شي، فلزي پلني څه عکس العمل ښيي؟

برېښنا يي ساحه

لکه څنګه چې مو د مقناطيس په مېشت کې ولوستل، په هغه ځای کې چې مقناطيس دی د هغه شاوخوا ساحه، د مقناطيسي ساحې په نوم يادېږي. په همدې توګه د چارچاره جسم په شاوخوا کې هم برېښنا يي ساحه وجود لري.


د برېښنا يي ساحې مفهوم: ايا د برېښنا يي ساحې په مفهوم پوهېږئ؟
په دغه مفهوم د ښه پوهېدلو لپاره لاندې فعاليت ترسره کوو:




فعاليت

د اړتيا وړ مواد: برېښدونکې (پوکې)، پلاستيکي مېله، ورېښه ټوټه، ښښنه يي مېله، ورېښمنه ټوټه او تار.

1. پر سېټلې پوکې په ورېښمنه ټوټه وسولئ او د يو تار په واسطه يې په ازاده توګه په يو ځای کې څوړنډه کړئ.
2. درې مېله د ورېښې ټوټې سره وسولئ، وروسته يې پر سېټلې پوکې ته نژدې کړئ او نتيجه يې وليکئ.
3. ښښنه يي مېله د ورېښمنې ټوټې سره وسولئ او پر سېټلې پوکې ته يې نژدې کړئ، او د پر سېټلې پوکې عکس العمل وليکئ، او نتيجه يې په ټولګي کې وواړئ.



(4-8) شکل، يو بر بل بالدي د چارچارو جسمونو د قوې اغېزه



(4-9) شکل، په برېښنايي ساحه کې په یوه ازمايشي ذره باندې د چارج لرونکي جسم اغېزه

که فعالیت مو په بنسټه توګه ترسره کړی وي، و به ګورئ چې د ربړي میلي په نژدې کولو سره، پړسېدلې پړکښې لږې کېږي او د بنښنه یي میلي او پړسېدلې پړکښې د نږدې کېدلو سره، دواړه یو بل ته نژدې کېږي. نتیجه ښيي، چې که یوه ذره چې مثبت چارج ولري چارج لرونکي جسم ته نژدې کړو دا ذره د چارج لرونکي جسم د قوې په اثر لږې او یا نږدې کېږي. دغه قوه چې په ذرې باندې واردېږي. د برېښنايي قوې او هغه ساحه چې دا قوه ترې اغېزمنه کېږي، د برېښنايي ساحې په نوم یادېږي. دغه ساحې ته چې یو چارج دار جسم پکې په مثبتې چارج لرونکې ذرې باندې قوه واردوي، د برېښنايي ساحې په نوم یادېږي، (9-4) شکل.



فکرو کړئ

۱. د فعالیت د ترسره کولو په وخت کې ولې د پلاستيکي میلي د نژدې کولو سره، پړسېدلې پړکښې لږې شوې؟
۲. ولې پړسېدلې پړکښې بنښنه یي میلي ته نژدې شوې؟
۳. څنګه کولی شئ، د یو چارجداره جسم په شاوخوا کې، برېښنايي ساحه ښکاره کړئ؟

برېښنايي القاء


پخوا مو ولو ستل چې په خپلو منځو کې د دوو جسمونو په رسولو سره برېښنا رامنځته کېږي. که یو ربړي چارجه جسم د چارج لرونکي جسم تر څنګ کېږدو، یا جسم کولی شي چې چارج واخلي؟ لاندیني فعالیت ته پام وکړئ او هغه په غور ترسره کړئ.

فعالیت



د اړتیا وړ مواد: دوي فلزي کرې چې د عایق په ستنې (پایه) باندې کلکې شوي وي، او پلاستيکي چارج شوي میله. **ګواړنه**

۱. دوي فلزي کرې یو له بل سره ونښلولئ.
۲. بیا د شکل سره سم چارج لرونکي پلاستيکي میله، کرې ته داسې نژدې کړئ چې یو له بل سره ونه نښلي.
۳. پرته له دې چې پلاستيکي میله لږې کړئ، د عایق د ستنې (پایې) په مرسته، کرې یو له بل څخه لږې کړئ.
۴. وروسته له هغې پلاستيکي میله لږې کړئ او په کرې باندې لاس مه وځو، او د الکتروسکوپ په واسطه معلوم کړئ، چې دواړو کرې چارج اخیستی دی او که نه؟ لیندې کتنې ولیکئ.



شکل (10-4) القائي چارج



فکرو کړئ

که د پلاستيکي مېلې پر ځای له داسې نښېنې مېلې څخه کار واخیستل شي، چې مثبت چارج ولري څه پېښېږي؟

د جسمونو په برېښنايي کولو کې د الکترونونو نقش

څنگه کولی شو، چې د مالش او يا القاء په اثر ديو جسم د برېښنايي کېدو علت څرگند کړو؟

لاندې فعاليت ته پام وکړئ او هغه په غور ترسره کړئ:



ازمايښت کړئ

- ايا کله چې خپلې جامې وړاندې د جرقې غږ مو اورېدلی دی؟
- ايا د شپې په تياره کې مو هم د خپلو جامو د وېستلو په وخت کې روښانه جرقې لېدلې دي؟ دا څه شی دی چې ددې جرقې د غږ د منځته راتلو سبب ګرځېدلی دی؟ دا غږ د هوا د الکتریکي چارجونو د خړچېدو سبب دی. دا برېښنايي چارج په هوا کې ستاسو د جامو او سر په منځ کې منځته راځي. د جامو د وېستلو په وخت کې ښايي ستاسو د سر وېښتان هم جګ ودرېږي. پوهېږئ ولې؟ دا ځکه چې ستاسو د سر وېښتان هر يو همېدو له برېښنايي چارج لري او يو بل دفع کوي.
- دا عملیه په يوازې توګه په خپل کور کې ترسره کړئ، او د خپلې کتنې پر نتيجه بله ورځ د خپلو ټولګيوالو سره بحث وکړئ.

ددې فعاليت له پايلې څخه کولی شئ، چې د سولولو په وسيله او يا القاء په اثر ديو جسم برېښنايي کېدل ښه څرګند کړئ.

د دو جسمونو په خپل منځ کې سولول د يو عامل په حيث، د دوی د چارج کولو باعث ګرځي. چې په پايله کې هغه جسم چې الکترون وړکوي د مثبت چارج او بل چې الکترون اخلي د منفي چارج لرونکی کېږي. همنوع چارجونه يو بل دفع او مختلف النوع چارجونه يو بل جذبوي.

خرنگه چي ويو هېلو، هم ډوله چار جوننه يو بل دفع او مختلف الېمو له چار جوننه يو بل جنوبي ددې فرضيې په اساس کولی شو د يو جسم د چارج کېدو خرنگوالی په القايي ډول تشرېح کړو.

لکه څنگه چې مو په کړو کې تجربه کړه، يوې ساحې ته، د برېښنايي چارج نژدې کېدل، د همنوع چار جونو د دفع کېدو لامل گرځي، او د کړو د بېلېدو سره په دواړو کړو کې ډوه ډوله القايي چارج منځته راځي.




۱. د کوم دليل په اساس جسمونه د القا په اثر برېښنايي چارج لرونکي کېږي؟
۲. ولې په عاليي حالت کې جسمونه د برېښنايي چارج لرونکي ندي؟
۳. کله چې په يو اټوم کې د پروټون شمېر زيات وي، هغه اټوم کوم ډول چارج لرونکی دی؟

برېښنا په جو (هو ا) کې (تالنده او برېښنا)



(11-4) شکل، د ورېځو په منځ کې او يا د ځمکې او ورېځو په منځ کې د چار جونو خالي کېدل د تالنده او برېښنا په شکل



(12-4) شکل، فلزي مېلې د تالنده له خطر څخه د مخنيوي لپاره

ايا پوهېږئ تالنده او برېښنا څنگه منځته راځي؟ ايا فکر کوئ چې تالنده او برېښنا خطرناک دي؟ په پخوانيو زمانو کې په هوا کې تالنده او برېښنا د خلکو د ډار او وېږې باعث گرځېدل. وروسته د فرانکلن په نامه يو عالم ثابت کړه، چې تالنده او برېښنا د ساکتې برېښنا محصول دی چې په هوا کې رامنځته کېږي او په اسمان کې د ورېځو لږې کتلې د حرکت په اثر چارج لرونکي کېږي. چې په نتيجه کې د ځمکې او ورېځو او يا د ورېځو په منځ کې له چار جونو د تشوالی باعث گرځي چې دا تشوالی (له لاسه ورکولو) د تالندي او برېښنا په نوم يادېږي، (11-4) شکل. دا تالنده (تندر) د تشيدو په وخت کې هغه وخت خطرناک کېدای شي. کله چې دسونگ د موادو په سر چينو او يا په تعميراتو د خطر د مخنيوي اور لگېدل رامنځته کېږي. د الماسک څخه د تعميراتو د خطر د مخنيوي لپاره د تعميرونو پر لور ځای کې يو فلزي مېله درول کېږي او دا مېله په يوه بڼه د ځمکې سره نښتي وي، چې تندر ځمکې ته هدايت کوي، (12-4) شکل.



۱. په هوا کې څو ډوله تالنده او برېښنا پېژنئ؟
۲. ايا په هوا کې د تالندي او برېښنا علت پېژنئ؟
۳. څنگه خپل کورونه د تندر له خطر ونو څخه وساتو؟



د څلورم فصل لنډيز

- د يو جسم په اتومونو کې د پروتونونو په نسبت د الکترونونو ډیروالی او یا لږوالی ددې سبب ګرځي، چې جسم د برېښنايي چارج لرونکی شي.
- کله چې دوه جسمونه يو پر بل وسوړل شي، د جسم په اتومونو کې د الکترونو او پروتونو د شمېر نابال له منځه ځي، او جسم چارج لرونکی کېږي.
- جسمونو د سوړولو او یا د نورو عواملو په اثر، د دوه ډوله بېل برېښنايي مثبت او منفي چارج لرونکي کېږي.
- الکتروسکوپ يوه حساسه اله ده چې په جسمونو کې د ساکنې برېښنا د لږې اندازې شتون هم معلومولی شي.
- د جسمونو د هملوله او مختلف النوع چارجونو معلومات د چارج د ازماينست په نوم يادوي.
- ديو بې چارجه هادي جسم چارجېدل، يوه چارج لرونکي جسم ته د نږدې کېدو په وخت کې، د برېښنايي القاء په نوم يادوي.
- جسمونه دسوړولو او يا د القاء په اثر، د الکترون د ورکولو او يا اخيستلو په سبب او د چارجونو د دافعوي خاصيت د لرلو په سبب برېښنايي کېږي.
- په وريځو کې د ساکنې برېښنا خالي کېدو (د ځمکې او وريځو او وريځو په منځ کې) ته تالنده او برېښنا (رعدوبرق) وايي.

د څلورم فصل پوښتي

- ۱- ايا جسمونه په عادي حالت كې د برېښنايي چارج لرونكي دي؟
- ۲- څه وخت پر جسم چارج لرونكى كېږي؟ خپل معلومات وليكي.
- ۳- برېښنايي چارجونه په ډوله دي.
- ۴- هغه جسمونه چې الكترون وركوي د:
 - الف: مثبت چارج لرونكي كېږي.
 - ب: د منفي چارج لرونكي كېږي.
 - ج: خنثى كېږي.
- د: هيڅ يو.
- ۵- چارج لرونكى جسم په يوه برېښنايي كې په چارج لرونكي ذري باندې
..... واردو.
- ۶- د چارجونو د خالي كيدلو عمليه د او يا ترمنځ په نتيجه كې
تندريدا منځ ته راځي.
- ۷- د لقاء په طريقه د يو جسم چارج كېدل تشرېح كړئ.
- ۸- د تالاندي او برېښنا په اړه خپل معلومات وليكي.

پنجم فصل

قوه

موز له پخوا څخه د قوي د کلمې سره اشنا يو، او د قوي په اړه مو بېلا، بېل مطالب لکه: د قوي ډول ډول اغېزې، د قوي واحد او د اندازه کولو څرنګوالی زده کړل.

د قوي د اندازه کولو له وسيلې سره چې نيوتن سنج يا قوه سنج ورته وايي اشنا شوی، او هم وپوهېدلی چې قوه يو وکتوري کميت دی. چې په هغې کې جهت او مقدار درلوده مهم دي.

پوهېږو چې موز هر وخت يو کيلوګرام پورته د بل يو کيلوګرام پورې سره جمع کوو، چې دوه کيلوګرامه پورته کېږي. او که چيرې موز يو نيوتن قوه د بل نيوتن قوي سره جمع کړو، حاصل يې څو دی؟
د پاسنې پوښتنې د ځواب لپاره بېرته مه کوئ، ځکه ستاسو اوسنی ځواب ددې فصل له پوهېدلو وروسته ممکن دی ناسوته به د خدا وړ وي! نورې پوښتنې هم شته چې موز خواړو په دې فصل کې هغو ته ځواب ورکړو، لکه:

- کله چې په خپلې پښې ديوال وهیئ تاسو ولې د درد احساس کوئ؟
- کله چې د يو جسم کتله د تلې په واسطه اندازه کوئ، وايئ چې يو کيلوګرام ده، او کله چې د قوه سنج په واسطه يې اندازه کوو وايو چې لس نيوتنه ده، ستاسو په نظر د کتلې او وزن ترمنځ څه توپير موجود دی؟



قوه وکتوري کمیت دی
 کوم مطلبونه مو چي د قوې په باره کې زده کړل د هغو د یادولو لپاره لاندې فعالیت ترسره کړئ:

فعالیت



- الف: په خپلو گروهونو کې مشوره وکړئ او لاندې جملې په مناسبو کلمو سره بشپړې کړئ.
- قوه یو کمیت دی.
 - په یو وکتوري کمیت کې او دواړه مهم دي.
 - قوه په یو سره نښو، چي د هغه قوې مقدار او د قوې د جهت نښودنکي ده.
- ب: لاندې قوې د رسم په واسطه په خپلو کتابجو کې ونښئ:
- د 10 N قوه د شمال په لور کې.
 - د 14 N قوه د جنوب لویدیځ په لور کې.
 - د 20 N د ختیځ په لور کې.

وینو هیلو چي قوه یو وکتوري کمیت دی. هر وکتوري کمیت د جهت او اندازي لرونکی دی. اما ایا فکر کوئ چي د قوې په اغیزې کې یوازې د قوې مقدار او جهت شامل دي؟
 د موضوع د ښه پوهېدلو لپاره لاندې فعالیت ترسره کړئ!

فعالیت



د شکل سره سم خپل کتاب پر میز باندې کېږدئ، او پر خپله گوته د هغه پیلو، پیلو برخو ته قوه ورده کړئ. کوښښ وکړئ چي قوې په یوه اندازه، په افقي ډول او نښه خوله وي. ایا دغه ټولې قوې د کتاب پرمخ یو شان اغیزې کوي؟ ستاسو په نظر کوم عامل دی چي د کتاب پرمخ د قوې په اغیزې کې رول لري؟



(1-5) شکل، د قوې اثر له هغې نقطې سره چي قوه پرې ورده شوېده، اړیکې لري.


بل عامل چي په جسمونو باندې د قوي د اثر په څرنگوالی کې سستړه برخه لري، هغه نقطه ده چې قوه په کې واردېږي. لکه څنګه چې تاسو په تېر فعالیت کې ولیدل، چې د کتاب حرکت په هغه ځای پورې چې قوه پرې راډېږي، تړلی دی. که چیرې قوه د کتاب په یوه ګوښه باندې واړده شي، ممکنه ده چې کتاب وڅرخېږي، او که د کتاب په مرکز واړد شي، کتاب پرته له څرخیدو څخه حرکت کوي. څنګه کولی شو چې قوي سره جمع کړو؟ ددې موضوع د ښه پوهیدلو لپاره لومړی، لاندې فعالیت ترسره کوو:

فعالیت



حسن او زهره د شکل سره سم په یوه جعبه باندې قوه وارد وې. د هر شکل په پام کې نیولو سره ووايو:

- که یوازې د حسن قوه پرې عمل وکړي کوم اثر رامنځته کوي.
- که یوازې د زهرې قوه و کارول شي کوم اثر رامنځته کوي.
- د حسن او زهرې د قوو اغېزې یوله بل سره څه اړیکې لري؟
- یا کولی شئ، چې په هر شکل کې داسې قوه پیدا کړئ چې په یوازې توګه د دواړو حسن او زهرې د قوي په شان اغېزه وکړي؟



(2-5) شکل، په یو جسم باندې، دوي واړد شوي قوي په وکتوري ډول سره جمع کړي

قوي هم کولی شي د نورو وکتورونو په شان سره جمع شي. خو ددې ټکي په پام کې نیولو سره چې قوه یو وکتوري کمیت دی، په ساده ډول د نورو کمیتونو په څېر سر نه جمع کېږي.




د فعالیت نتیجه ته پام وکړئ. د الف په شکل کې دوي قوي په یو لوري کې وړدي شوي دي. لکه څنګه چې تاسو پوه شؤ، دغه دواړه قوي یو بل سره مرسته کوي، او ددې سبب ګرځي چې صندوق په اسانۍ سره کش شي. دیلګې په توګه که د حسن قوه په 100N او د زهرې قوه د 50N سره برابر وي، دغه دواړه قوي یو له بل سره د 150N قوي په څېر عمل کوي. د (ب) په شکل کې دوه قوي یو له بله په مخالفو جهتونو کې واردېږي. که دا قوې سره مساوي وي، د یو بل اغېزې خنثی کوي. له دې امله صندوق هیڅ کومې خواته حرکت نشي کولی. او که په دې حالت کې د پورته په څېر، که د حسن قوه $100 =$ او د زهرې قوه $50 =$ وي، د قوي څخه 50N قوه، د قوي د خنثی کولو لپاره مصرفېږي، او یوازې 50N د صندوق د کښولو لپاره پکارېږي.

للی کبله که د او دوه قوي، د (الف) په شکل کې، یو 150N نیوتني قوه د هماغه په جهت کې عرض کړو، دغه قوه هماغه اغېزه لري.

په همدې ترتیب، که چېرې د (ب) له شکل څخه د او قوي لیری کړو، او د هغې په عرض یوه 50 نیوتن قوه د قوي په لور ورده کړو، بیا به هم د هماغه دوو قوو غونډې اغېزه ولري.

دې قوې ته چې د دوو پخوانیو قوو غونډې اغېزه لري، د هغه دوو قوو د جمع حاصل او یا د دوو قوو محصله وایي. که چېرې دوو قوي هم جهته وي، د دوی د محصلې اندازه د هغوی د معمولي جمع سره برابر ده، او د محصله قوې جهت یې هم د هغوی د جهت سره یو شان وي، او که د دوه قوو جهت مخالف وي، د محصله قوې د لاس ته راوړلو لپاره، د کوچني قوې اندازه له لویې قوې څخه کمو. د محصله قوې جهت به هم هغه د لویې قوې جهت وي. په ځینې وختونو کې چې قوي د (ج) د شکل په څېر یو د بل سره یوه ځانګړې زاویه جوړه کړي، د محصلې د موندلو لپاره لاندې طریقې ترسره کوو:

- لومړۍ د هري يوي قوي د نمایش لپاره يو وکتور رسموو، دغه وکتورونه باید داسې رسم شي، چې د پیل مشترکه نقطه ولري، او د وکتورونو اوږدوالی باید د قوو د اندازې سره متناسب وي لکه د (الف) په شکل کې.
- وروسته، د هر وکتور له وروستۍ برخې څخه د بل وکتور سره موازي او مساوي قطعه خط رسمو لکه: د (ب) شکل.



شکل (3-5) د دوه قوي
محصله ښودنه

د دوو لومړنيو وکتورونو د شروع کيدو له ځای څخه د متوازي الاضلاع قطر داسې رسموو، چې لوري يې د تقاطع خواته وي. لکه: د (ج) شکل. دغه وکتور چې په اخر کې رسم شو. د a او b د دوو وکتورونو محصله دی. که وکتورونه مو په مناسبې اندازې سره رسم کړي وي، د محصله وکتور مقدار هم کولای شي چې د خط په استفادې سره اندازه کړئ.

متر اوږدوالی ښيي.

ددې دوو وکتورونو محصله رسم کړئ، او د محصله وکتور اندازه د خط کش په مرسته لاس ته راوړئ.


د قوي تجزيه

مخکې د وکتور يا د دوو قوو د محصلې د جمع کولو په اړه خبرې شوي. خو لازمه ده پوره شو چې يوه قوه هم کولی شي په قوو او يا يړ شمېر وکتورونو تجزيه شي.

فعالیت



یوه سړي د شکل سره سم یو جسم په مسطح تله باندې ایښی دی، او د تلي عدد لولي. بیا د یو تار په مرسته جسم د تلي پرمخ کښوي او عقربې ته یې گوري. ستاسو په نظر آیا تله د جسم وزن لږ ښيي؟ آیا هغه قوه چې تاسو د تار په واسطه وارده کړې ده، په هغه عدد باندې چې تله یې ښيي اغیزه درلوده؟



(4-5) شکل، د قوي د تجربې ښودل

لکه څنګه چې په دې فعالیت کې متوجه شوی، په تار باندې د (F) واردي شوې قوې یوه برخه ¹ د جسم وزن د کمولو، او ددې واردي شوې قوې بله برخه ² د جسم د حرکت سبب ګرځېدلې ده. دغه مطلب د پورتي شکل په واسطه څرګندولی شو.

د قوې مومنت

کله ناکله د جسونو د څرخولو لپاره، له قوې څخه کار اخلو. ددې قوې په اغېزه باندې ممکنه ده چې جسمونه وڅرخېږي او یا وګرځي. د قوې د څرخېدو اغېزه د قوې د مومنت په نامه یادېږي. د قوې مومنت د قوې په لوري والي، د قوې په لوري او په جسم باندې د قوې د اغېزې په نقطې پورې اړه لري.



فعالیت

- د خپل ټولګي دروازه خلاصه کړئ، د خپل لاس په ګوته د دروازي په بېلو، بېلو برخو (الف، ب او ج) فشار وارد کړئ ترڅو دروازه خلاصه کړئ. پام وکړئ چې ستاسو ګوته په کومه برخه کې ده چې په هغه ځای کې دروازه په اسانۍ سره ټوله خلاصیږي ولې؟

- ولې د هغو پیچونو د خلاصولو لپاره چې په لاس نه خلاصیږي له هغه رنځ څخه کار اخیستل کېږي چې لاستې یې اوږد وي؟



(5-6) شکل، دوه
رنجونه، د یو ډول خولې
او بیلو لاستو سره



(5-5) شکل، هغه نقطه چې قوه
په کې واردېږي، د قوې د مومنت
په اندازه کې مهم رول لري

لکه څنګه چې ولیدل شول، هر څومره چې فاصله لري غوره شي، د لږې قوې تطبیق ډیره اغېزه کوي. یعنې دروازه په اسانۍ سره خلاصیږي. یو پیچ ستاسو په ګوتو نه خلاصیږي. د هغه د خلاصولو لپاره د شکل په څېر، له هغه رنځ څخه چې لاستې یې اوږدوي، کار اخیستل کېږي. کله چې هغه قوه چې په رنځ واردېږي زیاته شي او د قوې د اغېزې ځای له پیچ څخه لرې وټاکل شي، پیچ زړ او په اسانۍ سره خلاصیږي. په بل عبارت: هر څومره چې قوه ډیره او د اغېزې نقطه لږې وي، د قوې د څرخیدو اغېزه ډیره وي.

د قوې د مومنت لویوالی په دوو څیزونو پورې تړلی دی:

۱. د قوې زیات والی، یعنې د زیاتې قوې زیات مومنت منځته راوړي.
 ۲. د هغې نقطې فاصله چې قوه په کې واردېږي، د اټکا تر نقطې پورې. د څرخیدو لوری د قوې په جهت پورې اړه لري. هغه نقطه چې جسم د هغې په حول (شاوخوا) څرخي د اټکا نقطه نومېږي.
- د قوې مومنت د یوې ټاکلې نقطې په شاوخوا، د یوې قوې د څرخیدو د اغېزې لپاره معیار دی.

د قوې عمودي واټن د اټکا له نقطې څخه $\times$ قوه = د قوې مومنت



پوښتنه

د قوې په مومنت کې د موثر عو املو نومونه واخلئ؟

د عمل او عکس العمل قوې


په ورځنځي ژوند کې کله چې په ځمکه لوبېدلې وي او يا مو لاس په ديوال باندې سخت لگېدلی وي، ستاسو لاس ضربه ليدلې ده، او درد کوي. ددې علت دادی چې، کله چې تاسو پر ديوال يا پر ځمکې باندې ولگېږئ، برعکس ديوال او يا ځمکه هم پر تاسو باندې قوه وارد وي.

قوه هغه وخت منځته راځي، چې دوه جسمونه يو پر بل متقابل اثر وکړي نو کله چې جسمونه دوي دي دوه قوې هم شته. که يو جسم په يواځې توگه وجود ولري نشي کولای چې قوه ورده کړي، او نه هم پر هغه باندې قوه واردېږي.



فعاليت

- يا ستاسو د ټولگي ولاړ ديوال کولی شي چې تاسو کش کړي او يا مو تېل وهي؟
- يوه رسي په هغه ميخ پورې کلکه وتړئ چې په يو ديوال باندې مو ټک وهلې دی، او هغه کش کړئ. اوس ووايم سرېره پر دې چې تاسو قوه وارد وي. ولي رسي حرکت نه کوي؟ نتيجه بهي خپلو ټولگيوالوته بيان کړئ.



(5-7) شکل

په فعالیت کې مو وبلل چې کله تاسو په رسی، باندې قوه وارد وی (کشوی یې) رسی، هم په عین اندازه په مخالف لوري قوه وارد وي، او تاسو خپلې خواته را کشوي. دا قوه ددې سبب کېږي چې رسی، حرکت ونه کړي. قوې تل په دوو مخالفو جهتو کې وي چې هره یوه قوه پر بل باندې عمل کوي. هغه قوې چې تاسو یې په یو شېي او یا کس وارد وی (د عمل قوه) او هغه قوه چې یو شېي یا یو څوک یې، په هماغه اندازه په مخالف جهت کې په تاسو وارد وي، د عکس العمل قوه بلل کېږي. دغه قوې د نیوټن په واسطه کشف او داسې بیان شوې دي: د هر عمل لپاره یو مساوي او مخالف الجهد عکس العمل وجود لري.

د جاذبې قوه

کله چې تاسو یو جسم له لاسه خوشې کوئ کومې خواته لوړېږي؟ په تیرو ټولګیو کې د هغه قوې سره اشنا شوئ، چې جسمونه ښکته خواته کشوي. ایا ددې قوې نوم مو په یاد دی؟ هغه قوه چې جسمونه خپلې خواته، را کاري د ځمکې د جاذبې قوه بلل کېږي، دا قوه پر هغو ټولو جسمونو چې د ځمکې په شاوخوا کې دي، واردېږي او هغوی د ځمکې د مرکز خواته را کاري.

فعالیت

که چېرې د مخالف شکل سره سم د (الف)، (ب) او (ج) له بېلو، بېلو برخو څخه منځې خوشې شي، ستاسو په نظریه، کومې خواته به حرکت وکړي؟ ایا په شکل کې د حرکت جهتونه سم ترسیم شوي دي؟
په خپلو گروهونو کې خبرې وکړئ او پایله یې په ټولګي کې وولایئ.

(8-5) شکل، منځې د ځمکې، په شاوخوا کې

لکه څنگه، چې تاسو په فعالیت کې متوجه شوی، که تاسو نسبت ځمکې ته د الف په موقعیت کې یې او مڼه خوښې کړئ، د ځمکې خوا ته رالوېږي. په همدې توګه که تاسو په (ب) او (ج) نقطو کې هم اوسئ، او مڼه خوښې کړئ، بیا هم مڼه د ځمکې خوا ته حرکت کوي. خو په هر حالت کې د قوې جهت د ځمکې د مرکز خوا ته دی. دغه قوه د ځمکې د جاذبې د قوې څخه عبارت ده، چې زموږ پر بدن او هر شې باندې چې د ځمکې په شاوخوا کې دي، اثر کوي، او خپلې خوا ته یې راکشي. د ځمکې د جاذبې د قوې جهت تل د ځمکې د مرکز خوا ته دی، د جاذبې قوه، جسمونه د ځمکې پرمخ ساتي، او هغه شیان چې پورته خوا ته وېشل کېږي، بیرته پر ځمکې باندې رالوېږي. د جاذبې قوه نه یوازې د ځمکې او جسمونو په منځ کې شته، بلکې د جاذبې قوه، سیوري، په خپل مدار کې د ځمکې په شاوخوا کې ساتي، او د لمر د جاذبې قوه، سیارې په خپلو مدارونو کې ساتي.

د جاذبې قوه، د جسمونو د کتلې مقدار او د هغوی ترمنځ فاصلې پورې تړلې ده. یعنې هر څومره چې د جسمونو کتلې لویې وي، د جاذبې د قوې اغېزه په کې ډېره وي، او برعکس هر څومره چې د جسمونو ترمنځ فاصله ډېره وي، د جاذبې قوه د دوی په منځ کې لږه وي.



د جاذبې قوه څه شی دی؟ او څه کوي؟ تشریح یې کړئ:

کټله او وزن

مسور ټول دا تجربه لرو چې د خپلې اوتیا وړ موادو لکه: بوره، وربچي، مېړي او نورو، د اخیستلو په وخت کې یې باید اندازه وټاکو. د بېلګې په توګه. کله چې مڼې اخلو، باید اندازه یا مقدار یې مشخص کړو، چې څه مقدار اخلو، او مقارنې معمولاً د دوه پله یي تلي سړه اندازه کوو. په (9-5) شکل کې یې لیدلای شئ.




(9-5) شکل، هغه تلي چې موږ یې اندازه کوي



فعالیت

په لاندې شکل کې تله د بېلو، وزنونو سره گورئ. په هر گروپ کې یو طرز العمل جوړ کړئ، چې په هغه کې له تلې څخه د کار اخیستلو طریقه توضیح شوی وي.



(5-10) شکل، تله د بېلو، بېلو وزنونو سره

هغه مقدار مواد چې د دوه پله بېې تلې په واسطه بېې اندازه کوي، په حقیقت کې د همهغه جسم کتلې بلل کېږي. د یو جسم (مخې) کتله د همهغه جسم د جوړوونکو ذرو، شمېر او د هرې ذرې والې پورې تړلې ده. د یو جسم د مقدار یا د کتلې اندازې د ټاکلو لپاره له کیلوگرام او ګرام واحدونو څخه کار اخلو. یعنې د کتلې واحد kg او g دی. په تیرو وختونو کې خلک په غلطه توګه له کیلوګرام څخه د وزن د واحد په عنوان کار اخلي. د بېلګې په توګه ویل کېږي چې د یوې هندواني وزن $5kg$ دی. په داسې حال کې چې دغه عدد د هغې د کتلې مقدار نښي، او وزن بېې په هغه جسم د ځمکې د جاذبې د قوې تاثیر دی.

وزن د نیوتن د واحد سره اندازه کېږي، او پر هغه جسم باندې د ځمکې د جاذبې د قوې له مقدار څخه عبارت دی. د بېلګې په توګه: که د یو جسم کتله، $1kg$ وي، ځمکه پر هغه باندې یوه قوه د $9,8N$ په اندازه وارد وي چې د جسم وزن سره مساوي ده.

ښه ده چې پوه شو چې هغه قوه چې ځمکه بېې په $1kg$ کتلې باندې واردوي،

يعني همغه $9.8N$ وزن (قوي) ته يو کيلوگرام قوه هم وايي او هغه په $1kg$ يا $1kg$ سره بنسټي. په همدې دليل کله چې خلک په ورځنيو خبرو اترو کې وايي چې د يو جسم وزن پنځلس کيلوگرامه دی، په حقيقت کې د دوی منظور پنځلس کيلوگرامه قوه ده، چې تقريبا د $150N$ سره برابره ده. په محاسبه کې د کار د اسانتيا لپاره د يو جسم وزن چې کتله يې $1kg$ ده، $10N$ قبولو. د بېلګې په توګه که ستاسو کتله $45kg$ وي، ستاسو وزن د ځمکې په سطح کې تقريبا $450N$ دی.

$$45 \times 10 = 450N$$


يعني: کتله او وزن په خپلو منځو کې لاندې مستقيمې اړيکې لري:

$$10 \times \text{د جسم کتله} = \text{د جسم وزن}$$

ايا ولې شئ چې د يو جسم وزن څنگه تغير کوي؟ د يوه جسم وزن، د ځمکې له مرکز څخه د هغه جسم په فاصلي پورې تړلی دی. هر څومره چې د ځمکې له مرکز څخه ليرې شئ، وزن پيا کمېږي. د بېلګې په توګه که يو هوډ باز (فضانورد) په هوا کې د ځمکې له سطحې څخه ليرې سفر وکړي، ممکنه ده داسې ځای ته ورسېږي چې په هغه باندې د جاذبې قوه نوره اغېزه ونه کړي. يعنې د بې وزنۍ په حالت کې وي. په دغه حالت کې فضانورد خپلې لوړنې کتلې لري، او د هغه جوړونکي ذرې په خپل ځای دي. يعنې د هغه کتله لږه شوې نه ده او نه ډيره شوې؛ بلکې ثابت ده. هر څومره چې يو جسم له ځمکې څخه ليرې کېږي، د هغه وزن لږ او لږېږي، تر هغه ځايه پورې چې په ليرې فضا کې د بې وزنۍ په حالت کې ځای ولري. نو د جسمونو وزن له ځمکې څخه د هغوی پر فاصلي پورې تړلی دی، يعنې په هره اندازه چې اجسام د ځمکې له سطحې څخه ليرې شي، د هغوی وزن کمېږي.



کتله او وزن يو له بله څه توپير لري؟ په دې برخه کې، چې په څه پوه شوي ياست په خپله زه يې تشرېح کړی.



(11 - 5)
شکل، يو درې کيلوگرامه جسم، 30
نيوټن وزن لري




د پنځم فصل لنډيز

- قوه په مختلفو شکلونو کې موجوده ده.
- کله چې په يو جسم باندې قوه واردېږي د اجسامو د حرکت د مسیر، او يا د هغوي د شکل د بدلون سبب کېږي.
- قوه يو وکتوري کميت دی، چې هم مقدار او هم جهت لري، دوي قوي په وکتوري صورت سره جمع کېږي، چې دريمه قوه د دوی د جمع حاصل دی، او د دوی محصله گڼل کېږي.
- يوه قوه کولی شي چې په دوو قوو تجزيه شي او د دوو قوو په خبر بېل بېل عمل وکړي.
- د ځمکې د جاذبې قوه، هغه قوه ده چې:
 - الف- شیان د ځمکې پرمخ ساتي.
 - ب- هغه شیان چې موږ پورته اچوو هغه بېرته ځمکې ته راکشوي.
 - ج- سپوږمۍ ته په خپل مدار کې د ځمکې په شاوخوا حرکت ورکوي.
- وزن: ځمکه ټول شیان په يوه قوه جذبوي چې هغې ته وزن وايي. خرنګه چې وزن يو ټول قوه ده، نو په نيوتن سره اندازه کېږي.
- د جسمونو وزن د ځمکې له مرکز څخه د هغوی په فاصلې پورې تړلی دی.
- کله چې په يوه جسم باندې قوه واردېږي، جسم هم په هغې باندې قوه وارد وي. چې هغوی ته د عمل او عکس العمل قوي وايي. دغه قوي تل سره مساوي، خو جهتونه يې سره مخالف دي.
- د يوې قوي د خرڅيدو يا د دوران اغېزه د قوي د مومنت په نامه يادېږي.
- هر څومره چې قوه زياته شي، د لازياتي قوي مومنت منځ ته راځي.
- د يو مومنت د دوران جهت، د وارد شوې قوي په جهت پورې تړلی دی.
- هغه نقطه چې قوه يې په شاوخوا دوران کوي، د انکا نقطه بلل کېږي.


د پنځم فصل پوښتني

- ۱- په ورځنيو لوبو کې د قوي د کارولو خو مواد پيدا کړئ او په دې مواردو کې د قوي د عمل څرنگوالی تشرېح کړئ.
- ۲- داسې فکر وکړئ، چې په نړۍ کې د جاذبې قوه نشته. په دغسې نړۍ کې، ژوند تشرېح کړئ.
- ۳- د جاذبې قوه په او کې د جاذبې د قوي اغېزه ډېره دی.
- ۴- د يو ډبر کلک شوي پيچ د خلاصولو لپاره د کوم يو رنچ څخه چې په شکل کې ښودل شوي دي، کار اخلي (رنچونه مساوي خولې لري). د خپل انتخاب علت توضېح کړئ.



- ۵- د يو جسم وزن چې کتله يې د ځمکې بړ مخ 10 کيلوگرامه ده څومره دی؟
- ۶- د يوې قوي د څرخيدو يا مومنټ اغېزې، په کومو عواملو پورې تړلي دي.
- ۷- کله چې يو جسم په بل جسم باندې قوه ورده کړي، ايا دوسم جسم په همغه اندازه او په همغه جهت کې په لومړي جسم باندې قوه وارد وي؟ توضېح يې کړئ.
- ۸- له لاندنيو کميتونو څخه کوم يو وکتوري دی؟

الف - انرژي	ب - تودوخه	ج - کتله	د - قوه
-------------	------------	----------	---------
- ۹- په لاندې شکلونو کې د دوو قوو حاصل جمع رسم کړئ او اوږدوالی يې په خط کش اندازه کړئ.



- ۱۰- د F وکتور درکړل شوی دی، يو پر بل دوه عمود وکتورونه داسې رسم کړئ چې دغه د F قوه يې محصله وي.



شپږم فصل

ساده ماشینونه

ایا تر اوسه مو د هغو مختلفو وسایلو په رول کې چې په ورځني کارونو کې ترې استفاده کوئ، سوچ کړي دي؟ د لاندې کارونو د اسانه کولو لپاره، له کومو وسایلو څخه استفاده کوئ؟: د موټر د ټایر تبدیلول، د پیچ خلاصول او کلکول، دوني تنه برې کول او په لږ وخت کې د یوې فاصلې وهل.


هره وسیله چې زموږ کارونه په اسانه توګه سرته رسوي د ماشین په نامه یادېږي. ماشین په دوه ډوله دی: ساده او مرکب. بایسکل یو مرکب ماشین دی، چې له څو پېرزو (ساده ماشینونو) څخه جوړ شوی دی، د (1-6) شکل ماشینونه په بېلو ډولونو له موټر سره د کار په ترسره کولو کې مرسته کوي. د بیلګې په توګه: د قوي د جهت په تعقیب (بلون)، د قوي د مقدار ډیروالی، او د کار د سرته رسیدو په سرعت کې. ساده ماشین څه شی دی؟ ایا د ساده ماشینونو ډولونه لکه: رافعه، څرخ، میله، سطحه، پیژنی، په دې فصل کې دغه موضوعاتې مطالعه کوو.

(1-6) شکل، بایسکل یو ماشین دی




ساده ماشین څه شی دی ؟


د (2-6) شکل ته وگورئ، چې د شکل هره برخه د ماشین دیوې برخې بنسټکارندوی ده. هره برخه له ساده ماشینونو دمختملو اشکالو لکه رافعه، چرخ او یا اکسل څخه جوړه شوي ده. مرکب ماشین د ساده ماشینونو څخه یو ترکیب دی، نو ویلی شو چې هغه شمېر ماشینونه چې د نورو ماشینونو د جوړېدو اساس تشکیلوي ساده ماشینونه بلل کېږي.



(2-6) شکل، د څو ماشینونو مختلفې برخې




د ساده ماشینونو ډولونه



په تېر درس کې پوه شوئ چې له ماشینونو څخه د کار د اسانتیا لپاره استفاده کېږي. په (3-6) شکل کې د ساده ماشینونو ډولونه گورئ چې له رافعي، خرخ، خرخ او اکسل او ماڼيې سطحې څخه عبارت دي.

په شکلونو کې د اختلاف د موجودیت سره سره دوی ټول د عامې قوې او د مقاومې قوې د اغیزې نقطې او د اټکا نقطې لري، او همدارنګه د عامې قوې او د مقاومې قوې مېتونه (بازوګانې) لري، چې هر یو مطالعه کوو:





(3-6) شکل، د ساده ماشینونو ډولونه

رافعه

رافعه (ارم) هغه سخته میله ده، چې په ازاد ډول د یوې ثابتې نقطې په شاوخوا، چې د اټکا نقطه او یا محور په نامه یادېږي، څرخېږي.

(6-4) شکل ته وگورئ. دغه شکل یوه داسې رافعه ده، چې د عاملي قوې، مقاومتې قوې، د اټکا نقطې او د عاملي قوې او مقاومتې قوې بازوگان پکې مشخص شوي دي.

R مقاومتې قوه، ' د مقاومتې قوې بازو، L د عاملي قوې بازو، F عامله قوه، B د مقاومتې قوې د اغېزې نقطه، C د اټکا نقطه او A د عاملي قوې د اغېزې نقطه ده.



(6-4) شکل، په رافعه کې د اټکا نقطه، بازوگانې او قوې

د رافعي د سني پېژندنې لپاره لاندې فعالیت ترسره کوو:

فعالیت



یوه لویه تیره د یوې فلزي میلې په واسطه له ځایه پورته، او وروسته له پورته کولو، د پورته کولو د طریقې په باره کې او په همدا تړگه په میله کې د اټکا د نقطې موقعیتونه، بازوگانو، او قوه په اړه، سره خبرې او اتري وکړئ، او نتیجه یې په تړگې کې وولئ.


په رافعه کې د قوو د توازن د بنه پوهیدلو لپاره لاندې فعالیت ترسره کوو:

فعالیت



د ضرورت وړ مواد: دوه 20 گرامه کتلې، دوه 40 گرامه کتلې، یوه میله.

ګونډاره:



1. میله د اتکا په نقطه کې د شکل سره سم و دروئ او د (20 او 40 گرامو) کتلې د میلې په دواړو څوکو کې کېږدي.
2. میله داسې ځای پر ځای کړئ چې د توازن په حالت ودرېږي.
3. د عاملي قوې او د مقاومې قوې فاصلې د خط کش په واسطه پیدا کړي.
4. په لاندې جدول کې د اندازه کولو پایله ورسوئ.
5. وروسته له دې مرحلې څخه (40 گرامه) کتلې د پخوانۍ مرحلې سره سم تجربه او په جدول کې ورسوئ او په خپلو منځو کې له مشورې څخه وروسته یې نتیجه وولئ.

R	مقاومه قوه	'	د مقاومې قوې بازو	F	د عامله قوه	L	د عاملي قوې بازو	FL	'R	—	/
0	گرامه قوه			20	گرامه قوه						
0	گرامه قوه			0	گرامه قوه						

که فعالیت مو په بنه توګه ترسره کړی وي، د میلې له وزنه پرته به لاندې


نتیجه تر لاسه کړی شې.

- 1- په رافعه کې د قوو د توازن په وخت، که یوه قوه کمه وي، په هماغه تناسب باید هغې قوې مټ (بازو) اوږد وي.
- 2- د عاملي قوې او د مقاومې قوې د بازوګانو نسبت، د مقاومې قوې او عاملي قوې د نسبت سره مساوي دی.

یعنې: $— = ' ,$

3. هر کله چې عامله قوه او مقاومه قوه هره یوه په خپلو بازوګانو کې ضرب شي، د دوی حاصل ضرب سره مساوي دی، (4-6) شکل.


یعنې: $. = . ' .$



(6-6) شکل، رافعه د توازن په حالت کې

۴- د عاملي قوې د اغېزې نقطې او د مقاومې قوې د اغېزې نقطې د مکان بېلابېل په رافعه کې د قوو د بازوگانو سره تړاو لري. رافعي د عامله او مقاومو قوو د اغېز نقطو او د اټکا د نقطې د موقعيت له پلوه، په لاندې درې ډولونو وېشل شوي دي.

- هغه ډول رافعي چې په هغو کې د اټکا نقطه د عامل قوې او د مقاومې قوې په منځ کې وي لکه: اندرچو، پلاس او نور، (6-7 - الف) شکل.
- هغه ډول رافعي چې په هغو کې مقاومه قوه د عاملي قوې او د اټکا نقطې په منځ کې وي لکه: زری ملوونکی، کراچی او نور. د (6-7 - ب) شکل کې.
- بل ډول رافعي هغه دي چې په هغو کې عامله قوه، د اټکا نقطې او مقاومې قوې په منځ کې واقع وي لکه: اورنيونکی او نور، (6-7 - ج) شکل.




(6-7) شکل، د رافعي ډولونه



فعالیت

۱- (8-6) شکل وگورئ او پوښتنو ته ځوابونه وولئ.



(8-6) شکل، رافعه

الف: شکل کوم ډول رافعه ښيي.

ب: د ورکو شورو معلوماتو څخه په استفادې سره د عاملي قوې بازو پیدا کړئ، او په جدول کې یې ورسوئ.

R	د مقاومې قوې بازو'	F	عامله قوه	L	د عاملي قوې بازو	R/F	$L/$
مقاومه قوه							
50 گرام	20 سانتي متر	25 گرام	25 گرام	؟	؟	؟	؟

د ماشینونو میخانیکي گټه

ایا کولی شئ د هغه ماشین نوم واخلئ، چې هره ورځ له تاسو سره مرسته کوي؟ څه ډول ماشینونه کولی شي، چې د مقاومې قوې په مقابل، وارده قوه لږه او یا ډیره کړي؟

که د رافعي فعالیت ته مو پاملرنه کړي وي؛ نو کولای شویو جسم په جبل باندې په اسانه توگه په هره اندازه چې وغواړو بیځایه کړو، یعنې که چیرې همغه جسم د خپل لاس په واسطه بیځایه کړو، ډیره قوه پکار پرې.

له دې ځای څخه داسې پایله اخلو، چې ماشین نه کار ډیروي او نه یې لږوي، بلکه د کار ستره رسول اسانه کوي. همدغه (د یو ماشین په واسطه د کارونو اسانه سرته رسول) د ماشین د میخانیکي گټې په نوم یادېږي. چې


هغه په $M.A$ ښيي.

د میخانیکي گټې فورمول په رافعه کې دا ډول محاسبه کېږي:

$$\frac{\text{د عاملي قوې بازو } L}{\text{مقاومه قوه } R} = \frac{\text{د رافعي میخانیکي گټه } M.A}{\text{عامله قوه } F}$$

پاملر نه: دغه میخانیکي گڼه د ایډه ال یا خیالي میخانیکي گڼې په نوم یادېږي، ځکه چې د میلی وزن په نظر کې نه دی نیول شوی. په ټولو فعالیتونو کې ایډه اله میخانیکي گڼه په نظر کې ده.

څرخ (توره)



(9-6) شکل، آزاد څرخ

څرخ د ساده ماشینونو څخه یو ډول دی. ایا دې ته مو پام کړی، چې د ماشینونو ډېرې پرزې د څرخ یا قرقري په شکل دي؟ څرخ کومې وظیفې ترسره کوي؟ څنګه کارونه اسانوي؟ د څرخ میخانیکي گڼې څو دي؟ څرخ څو ډوله دی؟

دا هغه پوښتنې دي چې په دې درس کې به یې په ځوابونو پوه شئ. په څرخ د ښه پوهیدلو لپاره لاندې فعالیت ترسره کوو:

فعالیت



د ضرورت وړ مواد: دوه 25 ګرامه کتلې، یو 50 ګرامه کتله، یو ثابت څرخ، یوه رسی، یو متحرک څرخ.

ګولاره

- ۱- د شکل سره سم څرخ په یوه ثابت ځای کې تړو، او 25 ګرامه کتله د رسی په یوې خوا، او 50 ګرامه کتله بلې خوا ته خپړنډ کړئ. وروسته دا تجربه په دوه 25 ګرامه کتله په یوه خوا او 50 ګرامه کتله بلې خوا ته وکړئ.
- ۲- د څرخ قطر او شعاع اندازه کړئ. هغه څه چې تاسو گورئ په خپل ټولگي کې یې وراښئ.

(10-6) شکل، د څرخونو سیستم

که فعالیت مو په سمه توګه ترسره کړی وي لاندې نتيجه چې لاسته راوړئ:


- ۱- څرنګه چې یو څرخ په یوه ثابت ځای کې دی، او ځای یې نه بدلېږي. نو ځکه د ثابت څرخ په نوم یادېږي.
- ۲- څرنګه چې عامه قوه د مقاومتې قوې پر خلاف عمل کوي، له دې کبله د قوې د لوری (جهت) د بدلیدو لپاره له ثابت څرخ څخه کار اخیستل کېږي.

۳- خرخ به هغه وخت د توازن په حالت کې وي چې عامله قوه او مقاومت قوه سره مساوي وي.

۴- د ثابت خرخ میخانیکي گټه د یو سره مساوي ده، ځکه چې د عملي قوې او د مقاومت قوې بازوگان (د خرخ شعاع) سره مساوي دي. یعنې:

$$\frac{L}{L} = 1 \quad \text{و یا} \quad L = L$$

$$\text{ځکه چې} \quad \frac{R}{F} = \frac{L}{L} = 1 \quad \text{دې نړ:} \quad \frac{R}{F} = \frac{\text{مقاومې قوې}}{\text{عملي قوې}} = \text{د ثابت خرخ میخانیکي گټه}$$



(6-11) شکل، ثابت خرخرنه

۵- په ثابت خرخ کې د عملي قوې د اغېزې نقطې د ځای بدلول، د مقاومت قوې د اغېزې نقطې د ځای بدلول سره مساوي دي، یعنې د رسي اوږدوالی د مقاومت قوې خوله هومره کمېږي، خومره چې د حرکت په وخت کې د عملي قوې د لوړې، په خوا پېر والی مومي. (6-11) شکل.

ایا د څرخ بل ډول هم پیژنئ؟ لاندې فعالیت ترسره کړئ:

فعالیت




د ضسروټ وړمواد: درې 50 گرامه کتلې، دوه څرخونه، رسی، پایه او میله.

ګولاره

د شکل سره سسم رسی له چرخونو څخه تیره کړئ. وروسته له هغې د (A) او (B) په نقطو کې دوه 50 گرامه کتلې کېږئ. وګورئ چې د تعادل په حالت کې واقع کېږي او که نه؟ وروسته بیا په هغه نقطه چې سیکه ده، بڼه 50 گرامه کتله کېږئ، او وګورئ چې عامله قوه او مقاومت قوه مساوي دي، که نه؟ نتیجه یې په ټولګي کې وړانئ.

پاملونه: له هغو څرخو څخه کار واخلئ چې وزن یې ډیر لږ وي او د دوی د دوران محور دي غور شي.



که فعالیت مو ترسره کړی وي، لاندې نتیجې مو لاسته راوړئ:

۱- څرخ د وزنونو سره یو ځای په ازاده توګه له رسی سره حرکت کوي. له دې کبله د ازاد څرخ په نوم یادېږي، (6-11) شکل.

۲- هره ازاد څرخ د قوې د جهت په بدلیدو کې کار کوي. او کار دوه برابره اسانه کوي.

۳- که د رسی او څرخ وزن ډیر لږ وي او د څرخ سره د محور اصطکاک ډیر کم (ناڅیزه) شي، عامله قوه او مقاومت قوه هغه وخت تعادل مومي چې مقاومت قوه د عاملې قوې دوه برابره وي. (6-12) شکل.


$$\frac{\text{مقاومه قوه } R}{\text{عامله قوه } F} = 2 = \text{د ازاد څرخ میخانیکي ګټه}$$

۴- په ازاد څرخ کې د عاملې قوې د اغېزې نقطې د ځای بدیلید، د مقاومتې قوې د اغېزې نقطې د ځای د بدلیدو په نسبت دوه برابره دی.


یعنې: $AB=2CD$

کله کله کولی شو چې له څو متحرکو او ثابتو چرخونو څخه کار واخلو، او مرکب څرخونه ترې جوړ کړو، چې د چرخونو د سیستم په نوم یادېږي. د چرخونو ترکیب په مختلفو شکلونو باندې جوړېدلی شي، (6-13) شکل.

$$2^n = \text{د چرخونو سیستم یا د مرکبو چرخونو میخانیکي ګټه}$$



۱۱، د ازادو خرخونو شمېر دی.
پوښتنه: که د خرخو په یو سیستم کې د ازادو خرخونو شمېر درې وي د دغه سیستم میخانیکي گټه څومره ده؟ حساب یې کړئ.
مایله سطحه
ایا مایله سطحه کار اسانه کولی شي؟ د مایلي سطحي میخانیکي گټه څوده؟
د (6-13) شکل ته پام وکړئ.



(6-14) شکل، مایله سطحه

د مایلي سطحي د ښه پوهیدلو لپاره لاندې فعالیت ترسره کوو:

فعالیت




د ضرورت وړ مواد: یو قوه سنج، یو موترگی، یو وزن او یو د مایلي سطحي په حیث، یوه مټره تخته.

ګډلاره:

۱- موترگی او وزنه دواړه وزن کړئ (مقاومه قوه).

۲- موترگی او وزنه دواړه د مایلي سطحي پرمخ سره یو ځای کېږئ، او د (6-15) شکل سره سم، موترگی د قوه سنج سره پورته



(6-15) شکل

خواتنه کښ کړئ، او پام کړئ چې د کښولو په وخت کې قوه سنج د مایلي سطحې سره موازي وي. دغه تجربه خوځله د مایلي سطحې له بېلو، بېلو څړتیاوو څخه ترسره کړئ او هر ځل د سطحې میخانیکي گټه محاسبه او نتیجه په جدول کې ولیکئ.

۳- هر ځل د مایلي سطحې طول (d) او د مایلي سطحې جگوالی (h) ، اندازه کړئ او په جدول کې یې ولیکئ.

دموترک لو بار دوزن مجموعه	R	د قوه سنج عدد	F	د سطحې میخانیکي گټه	R/F	d/h	د مایلي سطحې جگوالی (h)	د مایلي سطحې اوږدوالی (d)
							20 سانتي متر	1 متر
							30 سانتي متر	1 متر
							40 سانتي متر	1 متر

د فعالیت له اجر اکولو څخه وروسته لاندې پوښتنو ته ځواب ورکړئ:

- ۱- که د مایلي سطحې څړتیا (میل) ډیره وي د سطحې میخانیکي گټه کمېږي یا ډېرېږي؟
- ۲- د میز له سطحې څخه د مایلي سطحې د جگوالی په زیاتوالی سره میخانیکي گټه کمېږي یا ډېرېږي؟
- ۳- پر عاملي قوې د مقاومې قوې د نسبت عددي قیمتونه، د قوه سنج ثابت عدد او د سطحې د اوږدوالي نسبت پر لوړوالي باندې په دې جدول کې سره مقایسه کړئ. کوڼې نتيجه یې ته رسېږئ؟

که فعالیت مو په سسمه توگه ترسره کړی وي د پورتنیو پوښتنو د ځواب لپاره به لاندې نتيجه تر لاسه کړئ:

۱- کله چې د مایلي سطحې څړتیا (میل) ډیره شي، میخانیکي گټه یې لږېږي.

۲- هر کله چې د مایلي سطحې اوږدوالی ثابت وي، د هغې مایلي سطحې، میخانیکي گټه لږه ده، چې لوړتیا یې زیاته وي.

۳- که د سطح د اصطکاک موټرک سره ډیر لږ وي، د مقاومې قوې د تقسیم حاصل پر هغه عدد چې قوه سنج یې ښیئ (د F عامه قوه) په هر ځل کې، د مایلي سطحې د طول د تقسیم حاصل د مایلي سطحې جگوالي باندې مساوي دی. چې دغه نسبتونه د مایلي سطحې د میخانیکي گټې څخه عبارت دي. یعنې:

$$\begin{aligned} \text{په هر ځل کې د مایلي سطحې اوږدوالی} &= \frac{\text{د موټرک او د بار وزن (مقاومه قوه)}}{\text{د مایلي سطحې میخانیکي گټه}} \\ \text{په هر ځل کې د مایلي سطحې لوړوالی} &= \frac{\text{د قوه سنج عدد (عامه قوه)}}{\text{په هر ځل کې د مایلي سطحې لوړوالی}} \end{aligned}$$

اوا



د شپږم فصل لنډيز


- هره وسيله چې کار اسانه کوي، ماشین بلل کېږي.
- د ماشین په واسطه د کار د اسانه کیدلو مقدار، میخانیکي گټه نومېږي او هغه داسې لیکل کېږي:

$$M.A = \frac{R}{F} \quad \text{اور یا} \quad \frac{\text{مقاومه قوه}}{\text{عامه قوه}} = \text{میخانیکي گټه}$$

- ساده ماشینونو له څرخ، رافعي او مايلې سطحې څخه عبارت دي.
- لرگي او یا فلزي هغه کلکه میله چې د یوه محور په چاپېره وڅرخي، د رافعي په نوم یادېږي. په هره رافعه کې د $F \cdot L = R \cdot L'$ رابطه موجوده وي.
- هره سطحه چې د افق سطحې سره زاویه جوړه کړي، د مايلې سطحې په نوم یادېږي او مايله سطحه د ساده ماشینونو یوه بیلگه ده.
- څرخ د یوه فلزي یا لرگین گردې ټيکلي (فرص) څخه عبارت دی چې د یوه ثابت محور په شاوخوا په ازاد ډول حرکت کوي.
- څرخونه په دوه ډوله تړل کېږي، ثابت او متحرک.

د سپرم فصل پوښتي

- ۱- ماشین څه شی دی، څو مثالونه یې راوړئ؟
- ۲- په مخامخ شکل کې $M.A$ او F محاسبه کړئ، کله چې $L' = 20\text{cm}$ او $R = 20\text{kg}$ وی.




۳- څو ډوله ساده ماشینونه پېژنئ؟ نومونه یې واخلئ.

۴- یوه رافعه رسم کړئ، په هغې کې د عاملي قوې د تاثیر نقطه، مقاومي قوې د تاثیر نقطه، د اټکا نقطه، بازوگان، مقاومت او عامله قوه راوبښئ.

۵- څو ډوله خرڅونه پېژنئ، نومونه یې واخلئ.

۶- په مخامخ شکل کې د رافعي د عاملي قوې بازو پیدا کړئ، کله چې عامله قوه 30kg وزن، مقاومت قوه مساوي په 20kg وزن او د مقاومي قوې بازو په 25 سانتې سره مساوي وي.



۷- هره سطحه چې د افق سره یوه زاویه جوړه کړي، د په نوم یادېږي.

۸- هغه کلکه میله چې د په چاپیره وڅرخېږي، رافعه نومېږي.

۹- د یوې مایلي سطحې میخانیکي گټه محاسبه کړئ، چې د مایلي سطحې اوږدوالی 3 متره او جگوالی یې یو متر وی.

۱۰- یو جسم چې 800kg وزن لري د 4 آزادو خرڅونو په واسطه پورته کېږي. هغه قوه چې کولای شي دا جسم پورته کړي حساب کړئ.

Get more e-books from www.ketabton.com
Ketabton.com: The Digital Library